

కార్మికలోకం

సి. ఐ. టి. యు. ఆంధ్రప్రదేశ్ కమిటీ మాసపత్రిక.

సంపుటి : 7 • జులై 1981 • వెల : 75 పైసలు • సంచిక : 7

ఒకరోజు సమ్మె - బొంబాయి సదస్సు పిలుపు

—దేశవ్యాపిత నిరసన దినం, కోర్కెలదినం

—పార్లమెంటు వద్దకు కార్మిక ప్రదర్శన.

—అన్ని పరిశ్రమల్లోను దేశమంతటా ఒకరోజు సమ్మె.

ఈ లక్ష్యాలతో కార్మికవర్గం ముందుకు సాగాలి అని జూన్ 4వ తేదీన బొంబాయిరా జరిగిన శ్రామికజనుల జాతీయ సదస్సు ఉత్తేజకరమైన పిలుపు ఇచ్చింది. సదస్సు నిర్ణయాలను దేశ వ్యాపితంగా కార్మికవర్గానికి అందించడానికి, శ్రామిక జనులందరిని రంగంలోకి కదలించడానికి రాష్ట్ర సదస్సులు, జిల్లా సదస్సులు, ప్రాంతీయ సదస్సులు జరపాలని తీర్మానించింది. ఇదంతా శి నెలల కాలంలో పూర్తిచేయాలన్నది. (సదస్సు వివరాలు వేరేయిస్తున్నాయి).

దేశం మొత్తం మీద కార్మికవర్గం ధరల పెరుగుదలకు వ్యతిరేకంగా జరిగే పోరాటంలో సమీకృతం కావాలని ఈక్రిందికోర్కెలకై అందోళన చేయాలని పిలుపు ఇవ్వడమైనది.

(1) చౌకదుకాణాలద్వారా నిత్యావసర వస్తువు

రైల్వే ప్రమాదాలకు మంత్రి వర్గానిదే బాధ్యత

సి.ఐ.టి.యు. కార్యదర్శి ప్రకటన

నార్తు ఈస్టర్న్ రైల్వేలో ఘోరప్రమాదం జరిగి 500 మంది పైగా మరణించడానికి కారణం రైల్వే

లను సరఫరా చేయాలి. ఈ దుకాణాలకు ఎట్టి ఆటంకం లేకుండా సరుకుల సప్లయి చేయాలి. వీటిపై నిఘావుంచడానికి ప్రజాకమిటీలను వేయాలి.

(2) రైతుల పంటలకు గిట్టుబాటుధరలు: వ్యయ సాయకార్మికులకు వేతనాల పెరుగుదల

(3) బ్లాక్ మార్కెట్లకు, దొంగనిర్వహణకు, దొంగరవాణాదార్లకు, చట్టావ్యతిరేకంగా వారిని రక్షించే అధికారులకు వ్యతిరేకంగా కఠినచర్యలు తీసుకోవడం, ధరల పెరుగుదలకు వ్యతిరేక ఉద్యమంలో వినిమయదారుల, కష్టజీవుల సహకారాన్ని ప్రేరేపించుట తీసుకోవాలి.

కార్మికవర్గం యీ క్రింది ఆర్థిక కోర్కెలకోసం, ప్రేరేపించుట హక్కుల కోసం ఐక్యం కావాలి (మిగతా 9వ పేజీలో)

మంత్రివరమైనని రైలు మార్గాలను ఎప్పటికప్పుడు తనిఖీ చేసి సరిగా మెయిన్ ట్రైన్ చేయటంలో నిర్లక్ష్యం ప్రదర్శించినందునే యిలా జరుగుతున్నాయని సి. ఐ. టి. యు. కార్యదర్శి శ్రీ పి. రామమూర్తి ఒక పత్రికా ప్రకటనచేస్తూ రైల్వేమంత్రిత్వశాఖను తీవ్రంగా ఖండించారు. పొదుపు పేరుతో మెయిన్ ట్రైన్ నెన్ను సిబ్బందిని అదేపనిగా తగ్గించటం, ఎక్కువ బరువులతో రైళ్ళను నడపటం రైలు మార్గాలను గత 15 ఏండ్లుగా నిర్లక్ష్యం చేయటం యీ ఘోర ప్రమాదానికి కారణమన్నారు. ఈ ఏడాది బడ్జెటు సమావేశంలో తాను ప్రభుత్వానికి చేసిన హెచ్చరికను ఈ సందర్భంగా శ్రీ రామమూర్తి గుర్తు చేశారు.

ప్రస్తుత పాలసీని తక్షణం మార్చివేసి పాత పడిన పట్టాలను తొలగించి, బ్రిడ్జిలను మరమ్మత్తు చేసి, ఇంజన్లను మార్చి వాటికి ఎప్పటికప్పుడు మరమ్మత్తులు చేయటానికి ప్రత్యేక పథకం వేయాలని, సిబ్బందికి పనిభారం, పనిగంటలు తగ్గించాలని అలా అయితేనే సర్వనాశనానికి దారితీసే ప్రమాదాలను అరికట్ట వీలవుతుందని శ్రీ రామమూర్తి స్పష్టం చేశారు.

అలాకాక ప్రమాదాలకు బాధ్యత చిన్న పని వారి మీదకు త్రోసి వారిని బలి పశువులను చేయటంవల్ల సమస్యలు పరిష్కారం కావని అన్నారు.

బదలాఘాట్ - ధమరాఘాట్ ల మధ్య ఘోర ప్రమాదంలో నష్టపోయిన కుటుంబాలకు సి.ఐ.టి.యు తరపున సానుభూతి తెలిపారు.

కార్మికలోకం


చందా రేటు

విడి ప్రతి

0-75 పైసలు

సంవత్సరం చందా

రూ. 8-00



సంఘ నిర్మాణ హక్కు మీద దాడి

భారతదేశంలో ఉమ్మడి బేరసారాలపైన, సంఘ నిర్మాణ హక్కుపైన జరుగుతున్న దాడులమీద 1981 జూన్ 19వ తేదీన సి. ఐ. టి. యు. కేంద్ర కార్యాలయంలో ఢిల్లీలో ప్రతికా విలేఖరుల సమావేశం జరిపి ప్రధాన కార్యదర్శి శ్రీ పి. రామమూర్తి వివరించారు.

ఐ. ఎల్. ఓ (అంతర్జాతీయ కార్మిక సంఘం) భారత ప్రభుత్వాన్ని బ్లాక్ లిస్ట్లో వేసినందుకు ప్రభుత్వం ప్రతిగా అనేక దేశాలతో పోల్చుకున్నప్పుడు ఈ విషయంలో భారతదేశం చాలా ముందడుగు వేసిందని ప్రకటించుకున్నది.

ఐ.ఎల్.ఓ కమిటీ సంఘనిర్మాణ స్వేచ్ఛపై తన 208వ రిపోర్టులో అనేక ప్రభుత్వాలు కమిటీ వ్రాసిన లేఖలకు సరైన సమాధానం ఇవ్వలేదని అందులో 99వ తేను భారతదేశానికి సంబంధించిన దని ప్రకటించింది. అంతే కాకుండా ఈ కమిటీ ఐ.ఎల్.ఓ పారికవర్గం ఆమోదించిన 177వ రిపోర్టులోని 17వ పేరా ప్రకారం ఈ ప్రభుత్వాలు తమ యొక్క ఉద్దేశాలు తెలియచేయకపోయినా తమ రిపోర్టును రాబోయే సమావేశానికి సమర్పిస్తామని ప్రకటించారు. ఈ కేసు ఐ. ఎల్. ఓ కి భారత దేశంలో సంఘనిర్మాణ స్వేచ్ఛహక్కును ఉల్లంఘించడంపై సి. ఐ. టి. యు. పెట్టినది. దీని విషయమై అనేక పర్యాయాలు భారత ప్రభుత్వానికి వ్రాసినప్పటికీ ప్రభుత్వం వద్దనుండి సరైన సమాధానం లేదు. అందుచేత ఈకమిటీ ఐ.ఎల్.ఓకి తన రిపోర్టును ఏకపక్షంగా ఇవ్వవలసిన పరిస్థితి ఏర్పడ్డది. ఇది ప్రభుత్వం యొక్క నిజస్వరూపాన్ని బట్టబయలుచేసింది.

సంఘనిర్మాణ స్వేచ్ఛ మరియు, ఉమ్మడి బేరసారాలకు సంబంధించిన ఐ.ఎల్.ఓ కన్వెన్షన్ నెం. 87, 98లను తాము అంగీకరించలేదని చెప్పే ద్వారా ఈ ప్రభుత్వానికి లేదు. క్రితంసారి కన్వెన్షన్లపై జరిగిన సమావేశంలో సి.ఐ.టి.యు ఇతర కార్మికసంఘాలు పై రెండు సూత్రాలను అంగీకరించాలని గట్టిగా భారతప్రభుత్వాన్ని కోరాయి. కాని ఇది జరగలేదు.

సంఘాలయొక్క స్వేచ్ఛను నిరాకరిస్తూ అనేక మంది కార్మిక నాయకులను విచారణ లేకుండా జైళ్ళలో పెట్టడాన్ని, యూనియన్ ఆఫీసులను ఆక్రమించుకోవడాన్ని ఇంకా అనేక విధమయినటువంటి దాడులను, ఒత్తిడులను అనేక పర్యాయాలు ఐ.ఎల్.ఓ దృష్టికి తీసుకురావడాన్ని సి.ఐ.టి.యు గుర్తుచేసింది. ఐ.ఎల్.ఓ యొక్క సంఘాల స్వేచ్ఛ కమిటీ తన అసంతృప్తిని అనేకసార్లు వెల్లడించింది. 1981 జనవరిలో ఇందిరాకాంగ్రెసు అధికారంలోకి వచ్చిన దగ్గరినుండి కార్మికసంఘాల హక్కులపైన సమ్మెహక్కుపైన, సంఘాల స్వేచ్ఛపైన, ఉమ్మడి బేరసారాల హక్కుపైన అనేకమయిన దాడులు

జరుగుతున్నాయి. ఉదాహరణకు ఇటీవల జరిగిన లోకోరన్నింగ్ స్టాఫ్ సమ్మెలో ఎంతోమంది ఉద్యోగులను తమ తండ్రులు సమ్మెచేశారన్న సాకుతో తొలగించడం జరిగింది. అటువంటి కేసులను తమ దృష్టికి తెచ్చినట్లయితే పరిశీలించగలమని రైల్వే మంత్రి ప్రకటించారు. కాని కంకత్తా హైకోర్టు ఈ ఆర్డర్లను స్టే చేసింది. రైల్వే బోర్డు ఈ విధంగా ప్రజాధనాన్ని కోర్టులకై ఖర్చుచేసి దుర్వినియోగం చేస్తున్నది. ఇటువంటి అనాగరిక పద్ధతులను అవలంబిస్తున్న రైల్వేబోర్డు అధికారులపై రైల్వేమంత్రి ఏమి చర్య తీసుకున్నారు? ఇటువంటిదే ఓరిస్సా ప్రభుత్వ ఉద్యోగులు సమ్మె చేసినప్పుడు కూడా జరిగింది. ఒక యూనియన్ నాయకుని కొడుకుని అర్ధరాత్రి పోలీసులు తీసుకొనివెళ్ళి నిర్దాక్షిణ్యంగా కొట్టి చివరకు తిండి, నీళ్ళుకూడా ఇవ్వకుండా దాదాపు 20 గంటలసేపు కస్టడీలో వుంచారు. అస్సాంలోని గోల్ పారా జిల్లాలోను, కృష్ణకాళీ మరియు చాపర్ డి తోటల లోనూ, కార్మికులను అరెస్టుచేసి తాళ్ళతో, కట్టివేసి నేలమీద పడుకోబెట్టి వారి నెత్తినా మొఖానా పోలీసు అధికారుల మూత్ర విసర్జన చేశారు. ఆ యూనియన్ అధ్యక్షులయినటువంటి నిహల్ కురాన్ ఇంటిని తగులబెట్టారు. ఆయన భార్యని అనేక అవమానాలకు గురిచేశారు. ఇవన్నీ కూడా ఏదయినా నాగరిక ప్రభుత్వము, దాని పోలీసు బలగము చేసే పనులేనా?

దేశవ్యాప్తంగా ఇటువంటి నీచమయిన, నికృష్టమయిన దాడులు అనేకం జరుగుతున్నాయి. హిమాచల్ ప్రదేశ్ లోని పి. డబ్ల్యు. డి. ఉద్యోగస్థులు అనేకమంది పోలీసుల లాఠీఛార్జీలవల్ల, కాల్పులవల్ల మృతిచెందడం, గాయపడటం జరిగింది. కేవలం ఉద్యోగభద్రత కోరినందుకు 500మందిని ఉద్యోగం నుండితొలగించడంజరిగింది. 1974సం.లో చేసుకున్న ఒప్పందాన్ని అమలుపరచనందుకు నిరసన తెలియ చేసినందువల్ల 7000 మంది లోకోరన్నింగ్ స్టాఫ్ ని శిక్షించడం జరిగింది. తాల్ చేర్లో రైల్వే ఉద్యోగస్తులమ్రోచు కొట్టడం జరిగింది. హర్యానా అంతటా యజమానుల గూండాలు, పోలీసులు కుమ్మక్కయి అన్ని ఉద్యమాలను అణచివేస్తున్నాయి. ఇందిరా కాంగ్రెస్ అధికారంలో ఉన్నటువంటి అనేక రాష్ట్రాలలో అధికారులు సమ్మెచేస్తున్న యూనియన్లతో చర్చించడానికి నిరాకరిస్తున్నారు. అనేక పరిశ్రమలలో సమ్మెలను నిషేధిస్తున్నారు. జాతీయభద్రతా చట్టాన్ని యూనియన్ నాయకులపైన ప్రయోగిస్తున్నారు.

సంఘాలను స్థాపించినందుకే కార్మికులను శిక్షించడం నేడున్న పరిస్థితి. హిస్సార్ లోనూ, గోపీ చండ్ లెక్స్ లైట్ మిల్లులోనూ గత రెండు దశాబ్దాలుగా రిజిస్టర్డ్ ట్రేడ్ యూనియన్ లేదు. సి. ఐ.

జాయింట్ ఫోరమ్
పునర్నిర్మించాలి: బి.ఎచ్.ఇ.ఎల్
యూనియన్ డిమాండ్

బి. హెచ్. ఇ. ఎల్ లో ద్వైపక్ష సంప్రదింపుల కోసం జాయింట్ ఫోరమ్ను పునర్నిర్మించాలని బి. హెచ్. ఇ. ఎల్ లోని యూనియన్లు, అన్ని కేంద్ర ట్రేడ్ యూనియన్ సంస్థలూ డిమాండ్ చేశాయి. ఇందుకై రహస్య ఓటింగ్ పద్ధతిని అనుసరించాలని కోరాయి. ఐ. యన్. టి. యు. సి నాయకత్వం మాత్రం కోరలేదు. ఎన్నికలు ఎప్పుడో జరగవలసి యున్నా ఐ. యన్. టి. యు. సి కి అనుకూల వాతావరణం కోసం మేనేజ్మెంట్ కాలయాపన చేసే ఎత్తుగడలు అవలంబిస్తోందని మిగతా సంఘాలన్ని విమర్శించాయి.

అయితే హైదరాబాద్ లోని అనుబంధ సంస్థ రహస్య బ్యాలెట్ ను కోరింది. ఐ. యన్. టి. యు. సి. నాయకుడు రామానుజం యూనియన్ సభ్యత్వ రుసుం మేనేజ్మెంట్ పేషీట్లలో కోసి యివ్వాలని (చెక్ ఆఫ్) సూచించినను హైదరాబాద్ సంఘం ఈ పద్ధతిని వ్యతిరేకించింది. హర్ ద్వార్, ట్రిచీలలోని ఐ. యన్. టి. యు. సి యూనియన్లు రహస్య ఓటింగును కోరుతూ కరవ్రతాలు పంచాయి.

ఈ మధ్య జరిగిన ఎగ్రిమెంటులో నున్న దాని కంటే తక్కువ వేతనాలు యిస్తామంటూ సర్క్యులర్ పంపిన బి. హెచ్. ఇ. ఎల్ మేనేజ్మెంటు చర్యను సి. ఐ. టి. యు. ప్రతినిధులు ఖండించారు. కార్మికులకు హెచ్. ఆర్. ఎ, సి. సి. ఎ పెంచి యివ్వాలనే సమస్యను కూడ వారు లేవనెత్తారు.

టి. యు. ఇక్కడ సంఘనిర్మాణ కార్యక్రమాలు ప్రారంభించగానే యజమానుల గూండాలు హరియానా పోలీసులతో కుమ్మక్కయి కార్మికులను భయభ్రాంతులను చేయడానికి వారిపై కాల్పులు సాగించారు. కోటాలోని ఒక ఆర్. ఎన్. ఇ. బి. ప్రాజెక్టులో ప్రభుత్వం నిర్ణయించిన కనీసవేతనాలు ఇమ్మని అడిగినందుకు 14మంది వర్కర్లను పనిలో నుండి ఒక సబ్ కన్ ట్రాక్టర్ తొలగించివేశాడు. ఈ చర్యకు నిరసనగా 1500 మంది కార్మికులు సమ్మె చేశారు. ఈ కన్ ట్రాక్టరు ఆర్. ఎన్. ఇ. బి. నుంచి ఖైదునంది తనకు రావలసిన డబ్బునంతా వసూలు చేసుకుని తన ఆఫీసు ఎత్తివేశాడు. ఈ రెండు ప్రభుత్వరంగ సంస్థలూ ఈ కార్మికులెవరూ తమ కార్మికులు కారని చెతులు కడిగివేసుకున్నవి.

యూనియన్ నాయకులను దీక్షకాలం జైళ్ళలో ఉంచడానికి వారిపై హత్యా ప్రయత్నం మొదలయినటువంటి తప్పుడు కేసులను బనాయించడం జరుగుతోంది. సి. ఐ. టి. యు. మధ్యప్రదేశ్ కమిటీ ఉపాధ్యక్షుడయిన పి. కె. మోత్రాని జైలులో పెట్టడం జరిగింది. ఈయన ఒక లాయరు.

ఇటువంటివే అనేక కేసులు ఉన్నాయి. ప్రభుత్వ ప్రకటనలలో నిజంలేదని, ప్రజలను తప్పుదోవ పట్టించడానికి మాత్రమేనని దీనివలన బట్టబయలైనది. దీనిలో ప్రభుత్వం విజయం సాధించలేదని సి. ఐ. టి. యు. నమ్ముతోంది.

లోకో సిబ్బంది మీద రైల్వేబోర్డు పగ!

అనేక పోరాటాలు చేసి లోకోసిబ్బంది తమ పని గంటలను 10 గంటల వరకు తగ్గించుకో గలిగారు. ఈ మేరకు రైల్వే అధికార వర్గం ఒప్పందం చేసింది. అయితేనే! గత నవంబరు నుండి అధికార వర్గం ఆ ఒప్పందాన్ని ఖాతరు చేయడంలేదు. పదిగంటలకుమించి పనిచేయిస్తున్నారు. ఏమాత్రం నిరసన తెలిపినా అణచి పాడేస్తున్నారు. కక్ష సాధింపు చర్యలకు పూనుకుంటున్నారు. ఈ ఏడాది ఫిబ్రవరిలో లోకోసిబ్బంది ఆందోళనకు దారి తీసిన వాటిలో యిది కూడా ఒక కారణం. ఈ ఆరు నెలలుగా అక్రమంగా సాగించిన దాడిని యిప్పుడు అధికార ముద్రవేసి ఏప్రిల్ 3న సర్క్యులర్ జారీ చేశారు. దీంతో యింత వరకూ అమల్లోనున్న సూత్రం గాలికి కొట్టుకపోయింది. "సైన్ ఆన్" నుండి "సైన్ ఆఫ్" దాకా మధ్యలో నున్నవి. డ్యూటీ గంటలుగా లెక్కించే పద్ధతికి స్వస్తిచెప్పి గమ్యస్థానం చేరేదాకా డ్యూటీలో వుండాలిగాని పరిస్థితిలోనూ మధ్యలో డ్యూటీనుండి దిగరాదు అని సర్క్యులర్ చెబుతోంది- దీన్నేమనాలి! ఆట ఏలికచట్టం ఆనాటి! 1948కు పూర్వం యీ ఆట విక చట్టమే అమల్లో వుండేది. అందుకనే పాపం నాటి చీఫ్ లేబర్ కమిషనర్ చక్కగా వర్ణించాడు. "అమానుషం" అన్నాడు.

జూన్ 5న బొంబాయిలో యల్.ఆర్.ఎస్.ఎ ఎక్స్‌యూడర్ కమిటీ సమావేశమై అమానుషమైన

ఈ బానిస చాకిరిని నుండి తప్పించు కోటానికి సిబ్బంది అంతా ఏకం కావాలని పిలుపిచ్చింది. అనుబంధాలు అడ్డురానియ వద్దన్నది.

నిర్బంధ విధానం యింత తీవ్రంగా వున్నప్పటికీ సిబ్బందిలో పోరాటపటిమ మొక్కపోకుండా వుందని సంఘం అభిప్రాయ పడింది. ఈ మధ్య డోర్మిటరీ ఖాజీ పేటల్లో పది గంటలకు మించి పని చేయటానికి నిరాకరించిన విషయం గమనం లోకి తీసుకుంది. ఇందుకై డివిజనల్ కార్యదర్శి మీద చర్యతీసు కోబడింది. అధికార వర్గం పగబట్టి కాబేసింది.

ఆగ్నేయ రైల్వేలో అధికార వర్గపు దాడి తీవ్ర స్థాయికి చేరింది. కలకత్తా హైకోర్టు డిస్మిస్ సత్, రిటైర్మెంట్ కేసుల్లో స్టే యిచ్చినందుకు ఆగ్రహించి యిప్పుడు తమ దాడిని డివిజనల్ స్థాయినే సాగిస్తున్నారు. బిలాన్ పూర్, కుర్దారోడ్, వాల్తేర్ డివిజన్లలో యూనియన్ ముఖ్యులను వేరే డివిజన్లకు ట్రాన్స్‌ఫర్ చేస్తున్నారు. ఒకరినైతే కేటగిరి మార్చుకోమని బలవంతం చేస్తున్నారు.

ట్రాన్స్‌ఫర్ల మీద స్టే తెస్తే కోర్టు ఆజ్ఞలను ధిక్కరిస్తున్నారు. అధికారులు అదేమంటే రికార్డుల ప్రకారం ట్రాన్స్‌ఫర్, స్టే రారముందే అమలు జరిగిపోయిందని బుకాయుస్తున్నారు.

లోకోసిబ్బంది పాటిట రైల్వే అధికార వర్గం పగబట్టిన పాపై వెన్నాడుతోంది.

ట్రేడ్ యూనియన్లలో శ్రామిక మహిళల పాత్ర

సోషలిస్టు జర్మనీలో (తూర్పు జర్మనీ) 1961 లెక్కల ప్రకారం అప్పటి ట్రేడ్ యూనియన్లలో సభ్యులుగా నున్న శ్రామిక మహిళల సంఖ్య 2.8 మిలియన్లు ఉండే ఆ సంఖ్య యిప్పుడు 4.3 మిలియన్లకు పెరిగింది. శ్రామిక మహిళల మొత్తం సంఖ్యలో నూటికి 95 మంది యూనియన్లలో సభ్యులుగా వున్నారు. ప్రతి ముగ్గురు మహిళా సభ్యుల్లోనూ ఒకరికి యూనియన్ కమిటీల్లో స్థానం వుంది. అంటే యూనియన్లలో సాధారణ సభ్యులుగా వుండటమేకాక యూనియన్ కార్యకలాపాల్లో చురుకుగా పాల్గొంటున్నారు.

ట్రేడ్ యూనియన్ల నాయకత్వంలో అన్ని స్థాయిల్లోనూ నూటికి 40 మంది స్త్రీ కార్మికులే.

వివిధ ఫ్యాక్టరీల్లోనూ ప్రతి రెండేళ్ళ కొకసారి కమిషన్లకు ఎన్నికలు జరుగుతాయి. వీటిలో 80,000 మంది ఎన్నుకోబడి పనిచేస్తున్నారు.

ఉత్పత్తి రంగంలో ప్రతిముగ్గురు కార్మికుల్లో ఒకరు స్త్రీ. వ్యవసాయ రంగంలో 44 శాతం శ్రామిక మహిళలు. ఉపాధ్యాయ వృత్తిలో 66 శాతం మహిళలున్నారు. సాంకేతిక చేతివృత్తుల్లో 40 శాతం మంది ఉద్యోగినులు.

ఈ విధంగా సోషలిస్టు జర్మనీలో పురుషులతో పాటు స్త్రీలు సమాన అవకాశాలు పొంది జాతి సంపదను పెంచటంలో ఒమకర్తవ్యం నెరవేస్తున్నారు.

భారతదేశంలో శ్రామిక మహిళలను ట్రేడ్ యూనియన్ ఉద్యమంలో తగు పాత్ర వహించటాన్ని ప్రోత్సహించటానికి ఈ మధ్య ప్రయత్నం జరుగుతోంది. సి.ఐ.టి.యు యూనియన్ల చొరవతో 1979లో శ్రామిక మహిళల అభివృద్ధి సదస్సు జరిగి సమన్వయ కమిటీ ఏర్పడింది. వివిధ రాష్ట్రాల్లో కూడా రాష్ట్ర శాఖలు ఏర్పడి పనిచేస్తున్నాయి. అభివృద్ధి సమన్వయ కమిటీ తరపున రెండు నెలలకొకసారి బులెటిన్ కూడ ప్రచురింపబడుతోంది.

తుంగభద్రా మెఘనరీ అండ్ టూల్స్

కార్మికుల పోరాటానికి మద్దతుగా

కర్నూలు కార్మిక సంఘాల ధర్మా

సి. ఐ. టి. యు. నాయకత్వంలో టి.యమ్.టి. కార్మికులు యూనియన్ ను ఏర్పాటు చేసుకున్నారు. యూనియన్ ఏర్పాటు చేసుకోవడమే నేరంగా భావించిన టి.యమ్. టి. మేనేజ్మెంటు కార్మికులపై కక్షసాధింపు చర్యలకు పూనుకొని యూనియన్ నాయకులను ఇరవై రాష్ట్రాలకు అక్రమ బదిలీలు చేశారు. కొంతమంది కార్మికులను చట్టపూరితంగా తీసివేశారు. అంతేకాకుండా ఫ్యాక్టరీని అక్రమంగా మూసివేశారు. ఇందుకు నిరసనగా టి. ఎమ్. టి. కార్మికులు 25-4-81నుండి స్థానిక కలెక్టరు కార్యాలయం ముందు రిలేనిరాహారదీక్షలుజరుపుచున్నారు. అయినప్పటికీ మేనేజ్మెంటుకు చీమకుట్టినట్టయినా లేదు. దీనిని యూనియన్ నాయకులు యూనియన్

తరపున డి. సి. ఎల్. మొదలు లేబర్ కమిషనర్ (ప్రైదరాబాదు) కార్మికమంత్రి వరకూ రాయబారం వెళ్ళి చర్యలు జరిపారు. కార్మికాధాధికారులు, కార్మికశాఖమంత్రి చట్టప్రకారం కార్మికులు ఏర్పాటు చేసుకున్న యూనియన్ ను గుర్తించాలని, కార్మికులపై కక్షసాధింపుచర్యలు మానుకోవాలని సలహా యిచ్చినప్పటికీ ధనబలంతో విద్రవీగుతున్న మేనేజ్మెంట్ ఈ సలహాను పెడచెవిన్ పెట్టింది.

కార్మికుల ప్రాథమిక హక్కులను (యూనియన్ ఏర్పాటుచేసుకోవడం) కాలరాచే ఈ మొండి నిరంకుశ మేనేజ్మెంటుకు వ్యతిరేకంగా టి. ఎమ్. టి. కార్మికుల న్యాయమైన పోరాటానికి మద్దతుగా కర్నూలు పట్టణంలోని అన్ని కార్మికసంఘాలు

22.8.81 ఉదయం 9.30 గంటల నుండి సాయంత్రం 5.30 వరకు స్థానిక కలెక్టర్ కార్యాలయం ముందు సామూహిక ధర్నా జరిపారు. ఈ ధర్నాలో ఆరు వందలమంది వివిధ కార్మికసంఘాలు ప్రతినిధులు అత్యంత ఉత్సాహపూరితంగా పాల్గొన్నారు. అదే రోజు వివిధ కార్మిక సంఘాల నాయకత్వాన టి. యం. టి. కార్మికులకు ఒమ సంఘీభావాన్ని తెలుపుతూ జిల్లా కలెక్టర్ కు మెమో రావడం సమర్పించారు.

ధర్నా అనంతరం సా. 81 గంటలకు స్థానిక గాంధీపార్కులో శ్రీ ఎల్లప్ప గారి ఆధ్వర్యన బహిరంగసభ జరిగింది. బహిరంగసభలో కార్మిక వరమూ, ప్రజలు పెద్దసంఖ్యలో హాజరైనారు. సభలో పట్టణంలోని వివిధ కార్మికసంఘాల నాయకులు ప్రసంగించారు. టి. యం. టి. మేనేజ్మెంటు మొండివైఖరిని, ప్రభుత్వ నిర్లక్ష్యవైఖరిని నిరసిస్తూ టి. యం. టి. కార్మికులకు మద్దతు ప్రకటించారు

సి.ఐ.టి.యు. 11 వ వార్షికోత్సవం

బి. టి. రణదివే ఉపన్యాసం

మే 30 1981న కేంద్ర కార్యాలయంలో జరిగిన సి.ఐ.టి.యు వార్షికోత్సవ సందర్భంగా కామ్రేడ్ బి.టి. రణదివే మాట్లాడుతూ సి. ఐ. టి. యు. స్థాపించిననాటినుండి నిర్వహించిన కార్యక్రమాలను సమీక్షించారు. ఆయన ఇంకా ఇలా అన్నారు.

“వర్గపోరాటంలో భాగంగా కార్మిక వర్గ ఉద్యమాన్ని గుర్తిస్తూ ప్రపంచ కార్మికవర్గ ఐక్యతకూ, సోషలిజం స్థాపనకూ కట్టుబడి, కార్మికవర్గ ఉద్యమంలో ఒక చారిత్రాత్మకమైన అవసరాన్ని సి. ఐ. టి. యు. భర్తీ చేయగలుగుతోంది. ఈ మూడు అవసరాలను అదివరకు ఉన్న కార్మిక సంఘాలు పూర్తిచేయలేకపోయిన సంగతి మీకు గుర్తు ఉండే ఉంటుంది. ప్రపంచ కార్మిక వర్గ ఐక్యతను గూర్చి మాట్లాడేవాళ్ళు వర్గసంకరానికి, దోపిడీని ఎదుర్కొంటామని బాకాలు ఊదినవాళ్ళు ప్రపంచ కార్మికవర్గ ఐక్యతను విస్మరించటమూ ఒరిగింది.

సి.ఐ.టి.యు ఇంతగా అభివృద్ధి చెందటానికి కారణం, అది ఈ సూత్రాలకు కట్టుబడి ఉండటం, పెరుగుతున్న కార్మిక వర్గ ఉద్యమంలో భాగంగా నిలవడం, దోపిడీని తీవ్రంగా ఎదుర్కొనటం. మన సభ్యులు కార్మికులు అనేక అత్యాచారాలకు గురయ్యారు, వారి ఇళ్ళు దాడులకు గురయ్యాయి, వారి భార్యల శిశువులకు రక్షణలేదు, కార్మికులు జైళ్ళ పాలయ్యారు, ఇంకా అనేక బాధలకు గురయ్యారు. కాని విజయంలోకాని, ఓటమిలోకాని, సర్దుబాటులోగాని వారి శక్తి సామర్థ్యాల్లేమీ చెక్కుచెదరలేదు. కామ్రేడ్స్, సి.ఐ.టి.యు చాలా అభివృద్ధి సాధించినప్పటికీ కొన్ని రాష్ట్రాల్లో ఇంకా అనుకున్న స్థాయికి పెరగలేదు. దీనికి ఆయా రాష్ట్రాల్లోని నాయకులే పూర్తి బాధ్యులు. ఈ మధ్యకాలంలో ఉద్యమం బాగా అభివృద్ధి చెందిన రాష్ట్రాల్లో కర్ణాటక, హర్యానాలను ముఖ్యంగా పేర్కొనాలి. అణచివేతకు గురైనా కూడా అభివృద్ధి సాధించిన రాష్ట్రాల్లో పంజాబును కూడా ముఖ్యంగా పేర్కొనాలి. సి.ఐ.టి.యు కార్మిక వర్గం యొక్క మిలిటెన్సీని ప్రతిబింబించడమేకాక, ఐక్యత ఎడల కార్మిక వర్గంలో గల ఉత్సాహాన్ని గుర్తిస్తూ, ఐక్య ఉద్యమాల వలననే మొత్తం కార్మిక వర్గం యొక్క శక్తిని ఉద్యమాలలోకి తీసుకురావడం సాధ్యపడుతుందని గుర్తించింది. జార్జి ఫెర్నాండెజ్ కన్వీనరు గాగల యు.సి.టి.యు. స్థాపనకూ సి. ఐ. టి. యు ముఖ్యపాత్ర నిర్వహించింది.

ఐక్యకార్యాచరణ వలన కలిగిన ఒక ఉపయోగం ఏమిటంటే, జనతా ప్రభుత్వ హయాంలో వారు ప్రవేశపెట్టిన కార్మికవ్యతిరేక చట్టమైన పార్లిశామిక సంబంధాల బిల్లును ఐక్య కార్యాచరణలో ఉన్న జనతాపార్టీ ఎమ్.పి.ల సహాయంతోనే ఎదుర్కొనటానికి వీలయింది. ఆమధ్య కాలంలో ఐక్య కార్యాచరణ కొంతవరకు వెనకబడినప్పటికీ, కాంగ్రెసు(ఐ) ప్రభుత్వం తిరిగి అధికారంలోకి వచ్చిన

తర్వాత వారి కార్మిక వ్యతిరేక చర్యలవలన లోకో సిబ్బంది సమ్మె అణచివేత, ఎల్.ఐ.సి. చట్టం, పబ్లిక్ రంగ కార్మికుల సమ్మె అణచివేత మున్నగు నవి ఐక్య కార్యాచరణ ఉద్యమంపట్ల తిరిగి కార్మిక వర్గంలో ఇష్టత కనిపిస్తోంది.

ఈ సందర్భంగా మనం కార్మిక సంఘాల ఐక్య కార్యాచరణయొక్క ముఖ్యఉద్దేశ్యాన్ని దృష్టిలో ఉంచుకోవాలి. కార్మికుల హక్కులను కాపాడటమూ, కార్మిక ఉద్యమ ముఖ్య సూత్రాలను పరిరక్షించటమూ దాని ముఖ్యఉద్దేశ్యం. కొంతమంది ఐక్య కార్యాచరణలో చెతులు కలవటానికి మనం కాంగ్రెసు(ఐ) ప్రభుత్వాన్ని, దాని పాలసీలను, విధానాలను ఎదిరించకూడదనీ, ఇంకా మరికొంతమంది “ప్రపంచ కార్మికులారా ఏకంకండు” అన్న నినాదాన్ని విడనాడాలని బేరమాడుతున్నారు. కాని, కార్మిక వ్యతిరేక విధానాలను అవలంబిస్తూ, నియంతృత్వ దోరణులను కలిగివున్న ప్రభుత్వాన్ని ఎదిరించలేని వారితోను, ప్రపంచ కార్మికులను విడదీసే వారితోను, మనకు పొత్తు అవసరంలేదు. ఐక్యతకోసం జరుగుతున్న ఈ పోరాటం పెట్టుబడి దారీ వర్గానికి, దానికి అండగా నిల్చిన ఇందిరా ప్రభుత్వానికి వ్యతిరేకంగా ఎక్కువ పెట్టుబడింది.

కామ్రేడ్స్, కార్మిక వర్గ ఐక్యత అంటే వివిధ కార్మిక సంఘాలను ఒక దగ్గరకు తీసుకురావటంతో సరిపోదు. ఎందుకంటే ఈ మధ్య గుజరాతులో జరిగిన సంఘటనలు కార్మికవర్గ ఐక్యతమీద మరొక వైపునుండి జరుగుతున్న దాడులను రుజువు చేస్తున్నాయి. రిజర్వేషన్ల సమస్య కార్మికులను ఎంతగా విడదీసిందంటే, ఒక రోజున 75,000 మంది హరిజనతర కార్మికులు రిజర్వేషన్లకు వ్యతిరేకంగా పని నిలుపుచేశారు. మరుసటి రోజున 2½ లక్షల హరిజన కార్మికులు రిజర్వేషన్లకు మద్దతుగా పని నిలుపుచేశారు. కార్మికవర్గమే రెండు వ్యతిరేక తరగతులుగా విడిపోయి కొట్టుకుంటూ వుంటే కార్మికవర్గ ఐక్యతకు అవకాశమేక్కడిది? కాని సి.ఐ.టి.యు రిజర్వేషన్లను సమర్థిస్తుంది. ఎందుకంటే హరిజనులు, గిరిజనులు, ఇతర వెనుకబడిన వర్గాలవారు శతాబ్దాల తరబడి దోపిడీకి, అన్యాయానికి, వివక్షతకు గురయ్యారు. అదే సందర్భంలో రిజర్వేషన్ల సమస్యమీదే పనిచేస్తున్న కొంతమంది హరిజన నాయకులు హరిజన కార్మిక వర్గాన్ని మొత్తం కార్మిక ఉద్యమానికి దూరంగా ఉంచడమే కాకుండా, హరిజన కార్మికులకు మొత్తం కార్మిక ఉద్యమానికి చాలా హాని చేస్తున్నారు. ఈ విషయాన్ని దృష్టిలో ఉంచుకోవలసి వుంది.

కామ్రేడ్స్, ఇంతవరకు మన విజయాల గురించి చెప్పిన తరువాత మనలోవున్న కొన్ని తీవ్రమైన బలహీనతలను గూర్చి చెప్పవలసివుంది.

సి.ఐ.టి.యు. యొక్క రాజ్యాంగాన్ని చూచి నట్లయితే అది కార్మికుల యొక్క దైనందిన హక్కుల పరిరక్షణకే పరిమితమైన కొన్ని ఇతర

ఆశయాలనుకూడా కల్గి వుంది. వీటి విషయంలో మన తీవ్ర ఆశ్చర్యం ఎత్తిచూపటానికి వాటిలో ఒకటి రెండు ఆశయాలను గూర్చి వివరిస్తాను.

ఆశయాల్లో ఒకటి - సి. ఐ. టి. యు రైతుల వ్యవసాయ కార్మికులతోను సంబంధాలను ఏర్పరచుకోవడమేకాక, వారు భూమికోసం అధిక పన్నులకు వ్యతిరేకంగా పనిచేసే పోరాటాలకు మద్దతును ఇవ్వడమేకాక, వ్యవసాయ విప్లవానికి పూర్తి మద్దతును అందివ్వడం, అధిక వేతనాల కోసం వ్యవసాయ కార్మికులు ఒరిపే పోరాటాలకు పూర్తి మద్దతును ప్రకటిస్తుంది. పూర్వలో భూ-సంబంధాలను, భూస్వామ్య ఏకచక్రతాధిపత్యాలను నిర్మూలించనిదే కార్మిక వర్గం యొక్క ఆర్థిక పరిస్థితులను సంపూర్ణంగా మెరుగుపరచడం సాధ్యంకాదని సి.ఐ.టి.యు. నమ్ముతుంది. కాని ఈ ఆశయం ఎంత వరకు నెరవేరబడింది? మన వంతున కార్మిక వర్గాన్ని ఈ బాధ్యత గుర్తించేటందుకు ఎట్టి గట్టి ప్రయత్నమూ జరగలేదు.

ఈ లోపం దేశంలోని ప్రజాతంత్ర శక్తులకు, కార్మికవర్గ ఉద్యమానికి ఒక ప్రమాదకరమైన పరిస్థితిని సృష్టించింది. కార్మికవర్గానికి ఈ విషయంలో గల అనాసక్తే రైతులను కొన్ని రాష్ట్రాల్లో భూస్వామ్య నాయకత్వం కిందికి నెట్టింది. కాని పశ్చిమ బెంగాలులో, మన వైస్-ప్రెసిడెంటు కా॥ జ్యోతిబాసు మార్క్సిస్టుపార్టీ నాయకత్వాన వామపక్ష ప్రభుత్వ, ఆధ్వర్యంలో కొలుదారులు, వ్యవసాయ కార్మికుల్ను ఇంకా ఇతరులు వామపక్షాలవైపు మొగుతున్నారు. కేరళ, త్రిపుర రాష్ట్రాలుకూడా ఆ దిశగానే పయనిస్తున్నాయి.

కార్మికవర్గ ఉద్యమం మొత్తంగాను సి.ఐ.టి.యు తమ బాధ్యతను ఇంకా నెరవేర్చవలసి ఉంది కాని మార్చి 28న ఢిల్లీలో జరిగిన కిసాన్ ర్యాలీలో హర్యానా, ఢిల్లీ, గజియాబాద్ నుండి కార్మికులు వేలాదిగా వచ్చి పాల్గొనటం, కొన్ని వందలమంది కార్మికులు వాలంటీర్లుగా పనిచేసి ఆ కార్యక్రమాన్ని జయప్రదం చేయడం గర్వించదగ్గ విషయం. కాని కార్మికవర్గానికి, రైతాంగానికి మనం తీసుకురాదల్చుకున్న ఐక్యతకు ఇది ప్రారంభం మాత్రమే.

ఆశయాల్లో చెప్పబడినది ఇంకోటి ఏమిటంటే ప్రపంచంలోని ఇతర దేశాల్లోని కార్మికవర్గం సోషలిజం కొరకు చేసే పోరాటాలకు పూర్తి మద్దతు ప్రకటించటం, సోషలిస్టు దేశాల్లోని కార్మిక మరియు ఇతర ప్రయత్నాలతో సోదర సంబంధాలను పెంపొందించటం సి.ఐ.టి.యు. ప్రపంచశాంతి కొరకు, మరొక ప్రపంచ యుద్ధానికి అణుయుద్ధానికి సామ్రాజ్యవాదులు చేస్తున్న యత్నాలను వమ్ము చేయటానికి, అణు ఆయుధాల నిర్మూలను కొరకు నిరంతరం పోరాటం సాగిస్తుంది. పొరుగు రాజ్యాలతో స్నేహ సంబంధాలు, యుద్ధాలను వ్యతిరేకించడం, విముక్తి

(మిగతా రివ పేజీలో)

చరిత్రాత్మకమైన ఎల్. ఐ. సి. ఉద్యోగుల పోరాటం

- ఒక పరిశీలన

ఎల్. ఐ. సి. ఉద్యోగులు తాము 24.1.1974న యాజమాన్యంతో కుదుర్చుకున్న ఒప్పందాన్ని పరిరక్షించుకొనడానికి, సమష్టి బేరసారాల హక్కును కాపాడడానికి సాగించిన మహత్తరమైన నిరవధిక సమ్మె పోరాటం విజయవంతంగా ముగిసింది.

ఈ పోరాటం గురించి పరిశీలించే ముందు 1974 ఒప్పందం గురించి కొద్దిగా తెలుసుకోవడం అవసరం. ఈ ఒప్పందాన్ని సాధించడానికి ఉద్యోగులు అనేకత్యాగాలు చేశారు. ఆలిండియా ఇన్స్ట్రెన్స్ ఎంప్లాయిస్ అసోసియేషన్ నాయకత్వంలో ఎల్. ఐ. సి. ఉద్యోగులు ఆరు (6) డివిజన్లలో లాకౌట్ల నెదిరించి పోరాటం సాగించి ఒప్పందాన్ని సాధించారు. ఇండియన్ ఎయిర్లైన్స్ సమ్మె, రైల్వే సమ్మె దారుణంగా అణచబడిన ఈ సమయంలోనే ఎల్.ఐ.సి. ఉద్యోగులు (యీ) విజయాన్ని సాధించారు. ఒప్పందం ఒరిగి నిండా మూడు నెలలైనా గడవకముందే మే 1974 లో ప్రధాని శ్రీమతి ఇందిరాగాంధీ యీ ఒప్పందం యేడల తన అసంతృప్తిని ప్రకటించడం గమనిస్తే ఎల్. ఐ. సి. ఉద్యోగులు ఎంతటి విజయం సాధించిందీ అర్థమవుతుంది. కాని ఆర్థిక సంక్షోభం తీవ్ర తరమవుతున్నకొద్దీ ప్రభుత్వం అ సంక్షోభ భారాన్ని ప్రజానీకం పైన మోపడానికి ప్రజలకు ప్రజాస్వామ్య హక్కులు లేకుండా చేస్తుంది. ప్రజలకు ప్రజాస్వామ్య హక్కులు లేకపోయినప్పుడు కార్మికుల హక్కులు, సదుపాయాలు పరిరక్షించబడతాయనే గ్యారంటీ ఎక్కడున్నది? ఎల్.ఐ.సి. ఉద్యోగుల విషయంలో అదే జరిగింది. సెప్టెంబరు 1975లో బోనస్ చట్టాన్ని ఏకపక్షంగా సవరించిన ప్రభుత్వం ఎల్. ఐ. సి. ఉద్యోగుల 1974 ఒప్పందంలోని బోనస్ క్లాజును ఏకపక్షంగా మార్చడానికి పూనుకున్నది. ఈ పరిస్థితులలో ఉద్యోగులు సంస్థాపరంగా పోరాటం సాగిస్తూనే, కోర్టుద్వారా కూడా పోరాటం సాగించారు. ఎమర్జెన్సీ అంతమై జనతాపార్టీ అధికారంలోకి వచ్చిన తరువాత కూడా న్యాయస్థానంలో పోరాటం కొనసాగుతూనే ఉన్నది. జనతా ప్రభుత్వం ఎన్నికలలో చేసిన వాగ్దానాలు నిలబెట్టుకొనక మొండివైఖరి వహించడంతో యీ పోరాటం మరికొంతకాలం కొనసాగవలసివచ్చింది. ఇది పరిశీలిస్తే దోపిడీవర్గాలు ఏ పార్టీ పేరుతో అధికారంలోకి వచ్చినప్పటికీ వారు అనుసరించే విధానాలు ఒకేరకంగా వుంటాయనేది స్పష్టమవుతుంది. కాకపోతే జనతా ప్రభుత్వం తన యిష్టం మేరకు ప్రజాస్వామ్య హక్కులను ప్రసాదించింది. జనతాపార్టీ ప్రభుత్వం సుప్రీం కోర్టు తీర్పును మన్నించి ఉద్యోగులకు బోనస్ చెల్లించినప్పటికీ, యీ హక్కును హరించడానికి

దాడులు ప్రారంభించింది. ఇది పాలవర్గం వర్గ స్వభావానికొక మచ్చుతునక.

మరల ఉద్యోగులు సమ్మె పోరాటాలతోబాటు న్యాయస్థానంలోకూడా పోరాటాన్ని కొలసాగించారు ఫలితంగా నవంబరు 10, 1980న "ఉద్యోగుల సర్వీసు నిబంధనలను ఏకపక్షంగా మార్చడం చెల్లనేరదని సుప్రీంకోర్టు చరిత్రాత్మకమైన తీర్పు ఇచ్చింది. కాని పరిస్థితులను సరిగా పరిశీలించిన ఆలిండియా ఇన్స్ట్రెన్స్ ఎంప్లాయిస్ అసోసియేషన్, తీర్పు ఉద్యోగుల కనుకూలంగా వచ్చినంతమాత్రాన, 1974 ఒప్పందం ప్రకారం బోనస్ చెల్లించబడుతుందన్న భ్రమలో ఉండనవసరం లేదని, యీ తీర్పును వమ్ముచేయటానికి ప్రభుత్వం శతవిధాలా ప్రయత్నిస్తుందని, కనుక పోరాటానికి సిద్ధంగా ఉండవలసిందిగా ఉద్యోగులను హెచ్చరించింది. కాని ఎల్. ఐ. సి. లోని మిగిలిన యూనియన్లు బోనస్ తప్పక చెల్లించబడుతుందని ఉద్యోగులకు భ్రమలు కల్గించడానికి ప్రయత్నించారు. కాని జనవరి 31వ తేదీరాత్రి ఆర్డిఎస్ జారీ చేయడంతో యీ భ్రమలు తొలిగాయి. ఎ. ఐ. టి. యు. సి. ప్రాబల్యంలోని ఒక యూనియను ప్రభుత్వంపై తనకుగల సమ్మకాన్ని 31.1.81 తేదీ సర్క్యులర్లో వెలిబుచ్చింది. ఆ సర్క్యులర్లో మిగిలిన విషయాలతోబాటు "ఇప్పటికే సుప్రీం కోర్టు తీర్పు ఎలువడి 72 రోజులయింది. అయినప్పటికీ యింకా ప్రభుత్వం ఆర్డినెన్స్ జారీచేసే స్థితి లేదు" అని వున్నది. కాని అప్పటివరకూ కోర్టు తీర్పును ప్రభుత్వం గౌరవిస్తుందని బాకా వూరుతున్న నాయకులకు సమ్మెపిలుపు ఇవ్వక తప్పలేదు. సుప్రీంకోర్టు తీర్పును అమలు పరచకపోవడంతో ఐ.ఎన్.టి.యు.సి. లోని ఒకవర్గం (ఐ.ఎన్.టి.యు.సి.-ఐ తక్కు)తో సహా ఐదు యూనియన్లు ఐక్య సంఘటనగా ఏర్పడి ఏప్రిల్ 2 నుండి నిరవధిక సమ్మెచేయడానికి నిర్ణయించాయి.

దేవమంతటా సమ్మె ప్రశంసలగాను, సంపూర్ణంగాను జరిగింది. దేశవ్యాప్తంగా వున్న దాదాపు 700 ఎల్. ఐ. సి. ఆఫీసులవద్ద అసలు పికెటింగు అవసరమే లేకపోయింది. కొద్దికేంద్రాలలో అందునా ఐ.ఎన్.టి.యు.సి.లో ఇందిరాకాంగ్రెసు గ్రూపుకు చెందిన ఉద్యోగులు మాత్రమే ఆఫీసుకు హాజరయ్యారు. పూర్వంవలె కాక యీసారి మొదటి తరగతి అధికారులు 3, 4 తరగతి ఉద్యోగుల విధులను నిర్వర్తించడానికి నిరాకరించి సమ్మె చేస్తున్న ఉద్యోగులతో సహకరించారు. వివిధ ప్రాంతాలలో వివిధ డ్రేడ్ యూనియన్లు, ప్రతిపక్ష పార్టీలు, విద్యార్థులు, యువజనులు ఉద్యోగులకు తమ మద్దతు తెలిపారు. ముఖ్యంగా సి.ఐ.టి.యు, ఎన్.ఎఫ్.ఐ., భారత ప్రజాతంత్ర యువజన సమాఖ్య, భారత ప్రజాతంత్ర మహిళాసంఘం,

రైతుసంఘం, వ్యవసాయ కార్మికసంఘాల సభ్యులు ఒపారంగసభలు, సచిన్సులు, ధర్నాలు, ఊరేగింపులు ఒరిపి ఎల్.ఐ.సి. ఉద్యోగుల పోరాటానికి మద్దతు తెలిపారు. ఈ విధంగా వివిధ తరగతులకు చెందిన ప్రజలనుండి ఒక సమ్మెపోరాటానికి మద్దతు లభించడం అపూర్వమైన విషయం.

11.3.81న ఎల్.ఐ.సి. ఉద్యోగుల పోరాటానికి మద్దతుగా 25లక్షల ప్రభుత్వరంగఉద్యోగుల సంఘీభావనమ్మ, 15 కి 81న వివిధ డ్రేడ్ యూనియన్లు, ప్రజాసంఘాలు, మహిళాసంఘాలు సభలు, సమావేశాల ద్వారా ప్రకటించిన సంఘీభావం అపూర్వమైనది.

పశ్చిమబెంగాలు, కేరళ, త్రిపుర ప్రభుత్వాలు ఎల్. ఐ. సి. ఉద్యోగుల సమ్మెకు ఆనేక విధాలుగా సహకరించాయి. జాతీయ అభివృద్ధిమండలి సమావేశంలో పశ్చిమబెంగాలు ముఖ్యమంత్రి శ్రీ జ్యోతి బాసు ఎల్.ఐ.సి. ఉద్యోగుల పోరాటానికి మద్దతు తెలుపుతూ కేంద్రప్రభుత్వ విధానాలను విమర్శిస్తూ ప్రసంగించారు. కేంద్రప్రభుత్వ చర్యలను ఖండిస్తూ ఎల్. ఐ. సి. ఉద్యోగులకు మద్దతు తెలుపుతూ పశ్చిమబెంగాల్ అసెంబ్లీలోఒక అనధికారరీత్యానం ఆమోదించబడింది. కేరళ ముఖ్యమంత్రి శ్రీ ఇ. కె. నయనార్ ఎల్.ఐ.సి. ఉద్యోగుల పోరాటానికి మద్దతు తెలుపుతూ, సమస్యను సత్వరమే పరిష్కరించవలసినదిగా కేంద్ర ప్రభుత్వాన్ని కోరుతూ పత్రికా ప్రకటనలు చేశారు. త్రిపుర ముఖ్యమంత్రి శ్రీ నృపేన్ చక్రవర్తి యిదేరకంగా పత్రికా ప్రకటనలు చేశారు. గమనించదగిన మరోవిషయం పశ్చిమబెంగాలు, కేరళ, త్రిపుర రాష్ట్రాలు తక్కు మిగిలిన కాంగ్రెస్ (ఐ) పాలిత రాష్ట్రాలన్నింటా ఎల్.ఐ.సి. ఆఫీసులు దాదాపు పోలీసుకాంపులుగా మార్చబడ్డాయి.

బెంగళూరులో ప్రభుత్వరంగ పరిశ్రమలలోని కార్మికుల సమ్మెను అణచటానికి ఇందిరాకాంగ్రెస్ ప్రభుత్వం కార్మికులపై దాడులు సాగించింది. కాని దీనికి భిన్నంగా వామపక్షాలు అధికారంలో వున్న మూడు రాష్ట్రాలలో కార్మికులకు రక్షణ కల్పించబడుతోంది.

ఈ పోరాటం సందర్భంగా న్యాయవ్యవస్థపై ప్రభుత్వం జరుపుతున్న దాడులకు విశేషప్రచారం యివ్వడం జరిగింది. న్యాయవ్యవస్థకూ, ప్రభుత్వానికి మధ్య రోజురోజుకూ పెరుగుతున్న వైరుధ్యం యీ పోరాటం ద్వారా మరింత పడునెక్కింది.

మరో విషయం ఉద్యోగుల దృష్టిని దాటి పోలేదు. ఉద్యోగులు దృఢసంకల్పంతో పోరాటం సాగిస్తుండగా కొందరు నాయకుల పూగిసలాట ధోరణులుకూడా యీ సందర్భంగా దోషకమయ్యాయి. ఎ.ఐ.టి.యు.సి. ప్రాబల్యంలోని ఫెడరేషన్ ప్రధానకార్యదర్శి యిచ్చిన పత్రికా ప్రకటనలను చూస్తే సమ్మె కొనసాగించడం పట్ల ఆయన ఆందోళన, దానిని ఎంత త్వరగా విరమిద్దామా అన్న ఆతురత వ్యక్తమవుతాయి.

ముఖ్యంగా బెంగళూరు కేంద్రంగా వున్న పబ్లిక్ రంగ ఉద్యోగుల సమ్మె, లోకో సిబ్బంది సమ్మె పాఠవికంగా అణచబడిన సమయంలో

తల్లిపాలపై బహుళజాతి కంపెనీల యుద్ధం

ఈ మధ్య జరిగిన ప్రపంచ ఆరోగ్య సంస్థ (డబ్ల్యు.హెచ్.ఓ.) సమావేశాలలో అమెరికా ప్రభుత్వం ఒక ప్రత్యేకతను సంపాదించుకుంది. చనుబాలకు బదులు వాడే పిల్లల ఆహారం అమ్మకం విషయంలో కొన్ని నియమాలు ఏర్పరిచి అమలు జరపాలన్న ప్రతిపాదనను వ్యతిరేకించిన ఏకైక దేశం కావటమే ఆ ప్రత్యేకత. బహుళజాతి కంపెనీల చేతులలోనున్న రీగన్ ప్రభుత్వమొక్కదే ఆ నియమావళికి వ్యతిరేకంగా ఓటు చేసింది.

చనుబాలివ్వడాన్ని పోత్సహించి పెంపొందించడం ద్వారా మన పాపలకు తగినన్ని, ప్రమాదరహితమైన పోషక పదార్థాలు అందేలా చూడడం, పత్తామ్యాయ ఆహారం అవసరమయినపుడు వాటి గురించి తగినంత సమాచారం ఇస్తూ సరియైన పద్ధతులలో అమ్మకం, పంపిణీ జరిగేలా చూడడం ఈ అంతర్జాతీయ నియమావళి ఆశయాలు.

తల్లిపాలకు బదులు వాడే ఫార్ములాల, పాలతో తయారయిన ఇతర పదార్థాలు, సీసాల ద్వారా పట్టేందుకు ఉపయోగపడి, తల్లిపాలకు కొంత లేదా పూర్తిగా ప్రత్యామ్నాయాలుగా చెప్పబడే ఆహారం పాలసీసాలు, పీకలు మొదలయినవి అమ్మే విధానాలకు ఈ నియమావళి వర్తిస్తుంది.

పాలఫార్ములాల గురించి వినియోగదారులకు ప్రత్యక్షంగా ప్రచారం చేయడం, హాస్పిటల్స్ కి ఉచిత శాంపిల్స్ ఇవ్వడం, పాలదాదలను వినియోగించడం, ఆరోగ్య కేంద్రాల ద్వారా వాటిని ఎక్కువగా అమ్మే ప్రయత్నాలు చేయడం మొదలైన వాటిని ఈ నియమావళి అంతం చేయాలని కోరుతుంది.

పిల్లల ఆహారం తయారుచేసే బహుళ జాతికంపెనీల సంఘం ఈ నియమావళిని తీవ్రంగా ప్రతిఘటించింది. నిజానికి ఈ నియమావళిలో అనేక లోసుగులున్నాయి. పశ్చిమ సామెరికా చెందిన డాక్టర్ కె. రిడ్డింగ్ మాటల్లో ఈ నియమావళిలో ఉన్న లోసుగులలో నుండి ఉత్పత్తిదారులు

ఒక ఆవులమందనే పంపించగలరు.

ఆ సమస్యలోని ప్రధానాంశం ఏమిటంటే ఈ బహుళజాతి కంపెనీలు తమ ఉత్పత్తి తల్లిపాల తరవాతనే అని చెప్పుకోడానికి ఇష్టపడటం లేదు. వారి ప్రచారం, వారి ఉత్పత్తి తల్లిపాలతో సమానమైనదనో లేక అంతకన్న కూడా మంచిదనో సూచించేదిగా ఉంటుంది.

పిల్లల ఆహారం అమ్మడంలో బహుళజాతి కంపెనీలు అనుసరించే విధానాలకు భిన్నంగా ఏమీ ఉండదు. తమ దేశాలలో అమ్మకునేఅవకాశాలు అయిపోవడంతో వారు తమ దృష్టిని అభివృద్ధి చెందుతున్న దేశాలపైకి మరలిస్తారు.

తమ ఆర్థిక సామాజిక పరిస్థితుల దృష్ట్యా అభివృద్ధి చెందుతున్న దేశాలలోని తల్లులు పిల్లప్రచారానికి లోబడిపోతారు. చనుబాలివ్వడం పాతకాలం పద్ధతి అనీ, అందమైన పాప మొహంతో ఆకర్షణీయమైన డబ్బాలలో బజార్లో దొరికే పాలు తన బిడ్డలకు చనుబాలుకన్నా మంచిదనీ, భ్రమలకు లోనవుతారు అంటే కాకుండా చనుబాలివ్వడం వలన తమ అందం తగ్గుతుందనీ అది ఫ్యాషన్ కాదనీ అనుకునే స్త్రీలు కూడా ఉన్నారు.

ఇటువంటి పొరపాటు అభిప్రాయాల వలన అనేక మంది తల్లులు తమ బిడ్డలకు సీసా పాలను పట్టున్నారు. దానివల్ల మరింతమంది బిడ్డలు రోగాల పాలై, ఉదరకోశ వ్యాధులకు ఆహార లోపానికి గురై మరణిస్తున్నారు. బీదరికం, అనారోగ్యకరమైన పరిస్థితులు, వైద్యసహాయం లోపం ఉన్న దేశాల్లో సీసాపాలు పట్టడం వల్ల అనేక మంది బిడ్డలు మరణిస్తున్నారు. పాలను సక్రమంగా కలపేందుకు తగిన సదుపాయాలు, ఎంత పొడి కలపాలి, ఎంత పాలు ఇవ్వాలి మొదలైన వాటి గురించి సరియైన సమాచారం ఈ దేశాల్లోని తల్లులకు అందుబాటులో లేవు.

తమ ఉత్పత్తులను అమ్మేందుకు ఈ బహుళ జాతి కంపెనీలు డాక్టర్లను ఒక సాధనంగా వాడుకుంటున్నారు. తమ వృత్తిదృష్ట్యా డాక్టర్లకు తల్లులలో పలుకుబడి ఎక్కువగా ఉంటుంది. డాక్టర్లు ఒకసారి ఒకరకం పాలపొడిని వాడమని చెప్పినట్లయితే ఆ తల్లి దానిని వదలకుండా తన బిడ్డకు ఇస్తుంది. అంటే కాకుండా ఆ తరువాత కూడా ఆమెకు పిల్లలు పుట్టే వారికి కూడా ఆమె అదే వాడుకుంది. నిజాయితీ పరులైన డాక్టర్లు కూడా ఈ బహుళజాతి కంపెనీల ప్రచారంలో కొట్టుకుపోవడం, వారందరించే "సహాయానికి" ప్రలోభ పడడం చరుగుతోంది.

1979లో ప్రపంచ ఆరోగ్య సంస్థ, యునిసెఫ్ రెండూ పిల్లల ఆహారం తయారీ, పంపిణీ విషయాలలో కఠినమైన, చట్టబద్ధమైన ప్రమాణాలను అమలు జరపాలని పిలిచిచ్చాయి. ఉత్పత్తిదారుల స్వచ్ఛం దంగా అమలు చేస్తామని అన్నారు. కాని అనేక అతిక్రమణలు జరిగాయి.

ప్రపంచ ఆరోగ్య సంస్థ 1979లో చనుబాలివ్వడం సంతానోత్పత్తి క్రమంలో ఒక భాగమని, బిడ్డలు శారీరకంగా, మానసికంగా సరిగా పెరగడానికి తల్లిపాలే సహజమైన, ఆదర్శమైన ఆహారమని నొక్కి చెప్పింది.

తల్లిపాలు తాగే పిల్లలే సీసాపాలుతాగే పిల్లల కన్న ఆరోగ్యంగా ఉంటారని అనేక శాస్త్రీయమైన విచారణలలో తేలింది. 1 నుండి 5 నెలల శోషణ విరేచనాలతో చనిపోయే బిడ్డలలో 51.7 శాతం సీసాపాలు తాగేవారే. 31.7 శాతం చనుబాలు తాగేవారు అదే వయసులో ఆహార లోపంవల్ల చనిపోయే వారిలో 51.51 తల్లిపాలు తాగని వారు. 34.1 శాతం తల్లిపాలు తాగేవారు.

తల్లిపాలు తాగే పిల్లలు తల్లినుండి పాలద్వారా రోగనిరోధక పదార్థాలు పొందుతారు. వారు తమ రోగనిరోధక శక్తులను పెంపొందించుకునేదాకా అవి ఉపయోగపడతాయి. అందువలన తల్లిపాలు తాగే పిల్లలు ఊపిరితిత్తులకు, ఉదరకోశ సంబంధ వ్యాధులకు తక్కువ గురవుతారు.

తల్లిపాలపై ఒరిపిన అనేక పరీక్షలలో, తల్లికి ఆహారలోపం ఉన్నప్పుడీ, తగినన్ని పుష్టికరమైన పాలు తయారవుతాయని రుజువయింది. ఒకవేళ అలా కాకపోయినా, బలవర్ధకమైన ఆహారం ఇవ్వవలసింది తల్లికి గానీ బిడ్డకుకాదు. తనకు బలవర్ధకమైన ఆహారంకొనుక్కొలేని తల్లి ఇక పాలడబ్బాలు ఎలా కొనిపెడుతుంది? తను కొన్న డబ్బానే ఎక్కువ రోజులు వాడాలనే తాపత్రయంలో పొడి తక్కువవేస్తూ పాలను పల్చగా చేసి ఇస్తుంది. అంటే కాకుండా పాలు కలిపేందుకు శుభ్రమైన నీరు వాడాలని నిరక్షరాస్యులైన తల్లికితెలియదు. అలాగే పాలసీసాలు, గ్లాసులు, పీకలు ఉడకబెట్టాలని కూడ ఆమెకు తెలియకపోవచ్చు.

అన్నిరకాల ప్రసార సాధనాల ద్వారా విడువకుండా ప్రచారం చేసినప్పుడే తగినన్ని ఆదర్శ ప్రాయమైన పాలు, చనుబాలు-ఉచితంగా దొరుకుతుంటే, అర్థికంగానూ, శారీరకంగానూ ఎంతో హానికరమైన సీసాపాలు వాడటంలోని అసమంజసత్వం తల్లులకు అర్థమవుతుంది. దీనికి సమాధి యొక్క, ప్రభుత్వం యొక్క సహకారం ఎంతైనా అవసరం. సీసాపాల వాడకాన్ని ఆపడం ద్వారా మాత్రమే అనారోగ్యాన్ని, ఆహార లోపాన్ని పూర్తిగా రూపుమాపటం సాధ్యం కానప్పటికీ, ఈ దేశాల్లో ఆర్థిక సామాజిక మార్పులు సంభవించే వరకు ఇటువంటి చర్యలు తీసుకోవాలి. కార్పొరేట్లకార్యకలాపాలను గమనిస్తూ, బహిష్కరణ చేయడం ప్రయత్నం నిలిచేయ్యడం ఈ వ్యాపార వర్గాలు తమ లాభాల కోసం మానవ విలువలను సైతం విస్మరించి ప్రయత్నం దోచుకోటాన్ని నిరోధించగలదు. బహుళ జాతి కంపెనీలు తమ ఉత్పత్తుల అమ్మకాలను పెంచేందుకు ఎంత కృషి చేస్తున్నారో అనవసరంగా సీసాపాలనువాడాటాన్ని నిరోధించడంలో మూడో ప్రపంచ ప్రభుత్వాల్లా

ఎల్.ఐ.సి. ఉద్యోగులు ప్రభుత్వ విధానాలను ఎదిరించి పోరాడి విజయం సాధించడం విశేషం. ఈ విజయం ట్రేడ్ యూనియన్ ఉద్యమానికి నూతనోత్సాహాన్ని కల్గిస్తుందని నిస్సందేహంగా చెప్పవచ్చు. అయితే వీరి పోరాటం యింకా ఆ వలేదు. సమష్టి బేరసారాల హక్కును కబళించడానికి ప్రభుత్వం చేసిన చట్టం కోర్టులో వున్నది. ఈ ఉద్యోగుల ఐక్యతను, పోరాటపటిమను దెబ్బతీయడానికి ప్రభుత్వం అనేకదాడులు చేయ సంకల్పించింది. ఈ దాడులను ఎదిరించడానికి, సమష్టి బేరసారాల హక్కు, తదితర ట్రేడ్ యూనియన్ హక్కులను పరిరక్షించుకొనడానికి, దేశంలోని ప్రజానీకం సహకారంతో యీ పోరాటాన్ని కొనసాగించడానికి ఎల్. ఐ. సి. ఉద్యోగులు సిద్ధమవుతున్నారు.

బొంబాయి సదస్సు ప్రాముఖ్యతపై రణదివే

జూన్ 4న బొంబాయిలో జరిగిన డ్రేడ్ యూనియన్ల సదస్సుకు గల ప్రాముఖ్యతను నొక్కి చెప్పుతూ సి.ఐ.టి.యు. అధ్యక్షుడు కామ్రేడ్ బి.టి. రణదివే యిలా అన్నారు. "సదస్సు నిర్ణయించినట్లుగా అందరూ చిత్తశుద్ధితో రాష్ట్రాల్లో సదస్సులు జరిపి, ఒకరోజు దేశవ్యాపిత సమ్మే జరిగితే భారత డ్రేడ్ యూనియన్ ఉద్యమంలో బొంబాయి సదస్సు అత్యంత ప్రాముఖ్యత కలిగిన ఘటనగా నిలిచిపోతుంది. ఆ సమ్మే జరిగితే భారత కార్మికోద్యమంలో అది చారిత్రాత్మకమైన ఘటన అవుతుంది. మున్నెన్నడూ జరగనంతగా కార్మిక ఐక్యతను సాధించిన దవుతుంది. ప్రజావ్యతిరేకమైన కాంగ్రెస్(ఐ) ప్రభుత్వ పాలసీలపట్ల ప్రజలు బ్రహ్మాండమైన ప్రదర్శించిన నిలసనోద్యమం విస్తృతి పొంది కొత్తవాదాలు ఏర్పరచుకున్నట్లువుతుంది.

రాష్ట్రాల సదస్సులు పెద్దఎత్తున జనాన్ని సమీకరించడానికి కేంద్రాలుగా పనిచేయాలి. తద్వారా దేశవ్యాపిత ఒకరోజు సమ్మేకు సన్నాహాలు గావించేందుకు తోడ్పడాలి. ఇందుకుగాను సి.ఐ.టి.యు. రాష్ట్రకమిటీలు శ్రద్ధతో కృషిచేయాలి.

బొంబాయి సదస్సు కాంగ్రెస్(ఐ) ప్రభుత్వ కార్మిక వ్యతిరేకపాలసీలను బట్టబయలు చేయడమే గాక అనేక సమస్యలపైన యావత్ ప్రజాసేకం యొక్క వాణిని వినిపించింది.

రైతులకు గిట్టుబాటుధరలను, వ్యవసాయ కార్మికులకు హెచ్చువేతనాలనుకోరింది. పిల్లన్నరాజ్ కియ దృక్పథాలకు ప్రాతినిధ్యం వహించే అఖిలభారత డ్రేడ్ యూనియన్ల సమావేశం దేశప్రజల్లోని అత్యధికంగా వున్న రైతుల, వ్యవసాయకార్మికుల కోర్కెలను బలపరుస్తూ ప్రకటించడం బహుశా యిదే మొట్టమొదటిసారి. సదస్సులో పాల్గొన్నవారిలో సి. ఐ. టి. యు. ను మినహాయస్తే తమ సంస్థల నిబంధనావళిలో కార్మిక - కర్షక మైత్రి గురించి వ్రాసుకున్న సంఘాలు చాలాకొద్ది. అయితేనేం సదస్సులో ఒక ఉపన్యాసకుని తరువాతి మరొకరు రైతులను వ్యవసాయ కార్మికులను బలపరుస్తూ మాట్లాడారు. వ్యవసాయ కార్మికులను సంఘటిత పరచడంలో కార్మికవర్గం చొరవ తీసుకోవాలన్నారు. బహుశా ఇది గతసంవత్సరమంతా రైతాంగం జరిపిన పీరోచిత పోరాటం ఫలితమే గావచ్చు.

ఇది చాలా ప్రాముఖ్యం గల పరిణామం. దీన్ని ముందుకు కొనిపోయినట్లయితే యిది దేశంలో

అంతే కృషి చేయాలి. ప్రజలకు సరియైన సమాచారం అందించడంలో ఆరోగ్య సంస్థలు, స్వచ్ఛంద సంస్థలు, డాక్టర్లు సహాయపడ్తారు. అందుకు పెద్ద ఉద్యమాలను నిర్వహించాలి.

ఇందులో అనేక అవరోధాలను ఎదుర్కోవలసి వస్తుందనటంలో ఎటువంటి సందేహమూలేదు. అయితే చూసిచూడనట్లుంటే పరిస్థితి దారుణంగా పరిణమించ వచ్చు.

ప్రజాస్వామిక శక్తులకు ఎంతో బలాన్ని చేకూరుస్తుంది. స్వార్థపరులను ప్రతిఘటించే శక్తులకు ఊతాన్నిస్తుంది.

ధరల పెరుగుదలకు వ్యతిరేకంగా మాట్లాడిన దండేను, ఆహారధాన్యాలు, వంటనూనె, బట్ట, పంచదార మొదలగు నిత్యావసర వస్తువులను చౌకధరలకు అందించాలని డిమాండు చేసిందన్నా ఈ సరఫరాపై ప్రజాకమిటీల అదుపు వుండాలని సూచించిందంటేనూ, సదస్సు యావన్మంది ప్రజల తరపునన మాట్లాడిందన్నమాట.


నిర్బంధనిధానం కొనసాగిస్తున్నందుకూ పూర్వం చేసుకున్న ఒప్పందాల నుండి వెనక్కు జారుకున్నందుకూ, దాని ఆదాయం-వేతన పాలసీలకు, పన్నుల విధానానికి, కాంట్రాక్టు కూలీల పట్ల వలసకూలీలపట్ల నిర్లక్ష్యం చూపుతున్నందుకు ఐ. ఎన్. టి. యు. సి. పట్ల పక్షపాతం చూపుతున్నందుకూ కాంగ్రెస్(ఐ) ప్రభుత్వాన్ని సదస్సు ఎండగట్టింది. జాతీయ భద్రతాచట్టాన్ని ఉపసంహరించమని డిమాండు చేసింది. పూర్తి డ్రేడ్ యూనియన్ హక్కులు గ్యారంటీ చేయాలన్నది. రహస్య బ్యాలెట్ ద్వారా సంఘాల గుర్తింపు జరగాలన్నది, పరిశ్రమల మూతను, రిటెయిన్మెంటును నిషేధించమన్నది. నిరుద్యోగభృతిని, అందరికీ బోనసును, అవసరప్రాతిపదికపై కనీస వేతనాన్ని డిమాండు చేసింది.

రాష్ట్రాల్లో సదస్సులు నిర్వహించేటప్పుడు సి. ఐ. టి. యు. యూనియన్లు ఈ కోర్కెలపైన కార్మికులను సమీకరిస్తాయనటాలో సందేహాలేదు, డ్రేడ్ యూనియన్ ఉద్యమం ఎదుర్కొంటున్న సమస్యలు కాంగ్రెస్(ఐ) ప్రభుత్వం రోజురోజుకు నియంతృత్వ పోకడలు పోతున్న కారణంగా ఏర్పడినవే. దేశంలో నెలకొనియున్న రాజకీయ పరిస్థితి నుండి వాటినివేరుచేసి చూడరాదు.

న్యాయస్థానాలను కార్యనిర్వాహక వర్గానికి లోబడియుండే పనిముట్లుగా మార్చటానికి కాంగ్రెస్(ఐ) ప్రభుత్వం కంకణం కట్టుకుంది.

ఈ దాడి రోజు రోజుకు అధికమవుతుంది. ఎల్.ఐ.సి.ఉద్యోగులకు బోనసు చెల్లించినాన్యాయస్థానాలకు కార్యనిర్వాహక వర్గానికి మధ్య యుద్ధం అంతమయి నట్లుకాదు. డ్రేడ్ యూనియన్ ఉద్యమం తనయావచ్చక్రిని చైతన్యవంతంగా దాడులకు వ్యతిరేకంగా కూడగట్టరపోయినట్లయితే డ్రేడ్ యూనియన్ హక్కులకై అది జరిపే పోరాటంలో అది ఓడిపోతుంది. అంటేఏమిటి? నియంతృత్వ వ్యతిరేక శక్తులన్నిటితోనూ సహకరించుకోవటమన్నమాట.

అధ్యక్ష తరహా పాలనను ప్రవేశపెట్టాలని కాంగ్రెస్(ఐ) పార్టీ యోచిస్తోంది. ఇందులో గల ప్రమాదాన్ని డ్రేడ్ యూనియన్ ఉద్యమం గుర్తించాలి. అధ్యక్షతరహా పాలన అంటే ఒకపార్టీపాలన, వ్యక్తి నియంతృత్వమన్నమాట. ఈ విషయంలో కార్మికవర్గాన్ని హెచ్చరించాలి. నియంతృత్వం కోసం జరిగే కుట్రను భగ్నం చేయటంలో యితర



ప్రజాస్వామికశక్తులతో చేతులు కలపాలని వారికి చెప్పాలి. ప్రజాతంత్రశక్తులకు, నియంతృత్వశక్తులకు మధ్య జరిగే యుద్ధంలో ఆటవీట్లుంటాయి. ఈ యుద్ధంలో గెలవాలంటే కార్మికులు, కార్మికోద్యమములో చురుకుగా పాల్గొనాలి.

బొంబాయి సదస్సుకు కొద్దిరోజుల పూర్వమే నియంతృత్వపార్టీ, దాని మిత్రులూ పశ్చిమ బెంగాల్ లో గొప్ప ఓటమి పొందారు. మునసిపల్ ఎన్నికల్లో తుడిచిపెట్టుకుపోయారు. 87 మునిసిపల్ టీల్లో మార్క్సిస్టుపార్టీ నాయకత్వానగల వామపక్ష సంఘటన రిగిస్తీట్లతో గెలిచింది. కార్మికవర్గమూ యితరప్రజాతంత్రశక్తులూ వామపక్షంవైపు గట్టిగా నిలబడ బట్టే యిది సాధ్యపడింది.

అసెంబ్లీ, లోక్ సభ ఎన్నికలల్లో కాంగ్రెస్(ఐ) అంతన్నా పెద్దఓటమి తిన్నది. వామపక్ష ప్రభుత్వం డ్రేడ్ యూనియన్ హక్కులను, ప్రజాతంత్ర హక్కులను గట్టిగా బలపర్చి. రైతుల పక్షాన నిలబడే పాలసీలను అవలంబించబట్టే కార్మిక వర్గానికి ప్రజాతంత్రశక్తులకూ ఆ విజయం లభించింది.

ఇతర రాష్ట్రాల్లో ప్రతిపక్షపార్టీలు అన్ని ఉప ఎన్నికల్లో ఓడిపోయాయి. దీనికి ఒక కారణం కాంగ్రెసు(ఐ) పాలయంత్రం ఎన్నికల్లో ఓట్లు గుడ్డుకునేందుకు తోడ్పడడం. అదే సమయంలో ఈ పార్టీలు, కార్మికులను ఉత్సాహపరచటంలో విఫలమైన సంగతిని మరువరాదు కారణం, వారి దగ్గర ప్రత్యామ్నాయ పాలనలు లేవు. ఈ పార్టీలు కార్మికులను ఉత్సాహపరచడంలో విఫలమైనసంగతి మరువరాదు. కారణం వారి దగ్గర ప్రత్యామ్నాయ పాలనీలు లేవు.

అందువల్ల డ్రేడ్ యూనియన్ హక్కులకొరకు కార్మికుల జీవనపరిస్థితులు మెరుగు కొరకు చేసే పోరాటంలో డ్రేడ్ యూనియన్ ఉద్యమం ఈ వాస్తవాలను విస్మరించరాదు. న్యాయవ్యవస్థపై జరిగే దాడులకు వ్యతిరేకంగాను, అధ్యక్షతరహా పాలన రుద్దే యత్నానికి వ్యతిరేకంగాను కార్మికవర్గం ఐక్యంగా తన వాణిని వినిపించాలి. కాంగ్రెస్(ఐ)కి వ్యతిరేకంగా వామపక్ష మంత్రులర్గాలు చేసే పోరాటాన్ని తటపటాయంపులు లేకుండా బలపర్చాలి.

ఆర్.టి.సి.కార్మికులధర్మావర్కర్స్ పెడరేషన్ పిలుపు

ఆర్.టి.సి.లో జీతాలను తిరిగి నిర్ణయించాల్సిన కాలం దాటిపోతోంది. ఏదో ఒకసారి మేనేజ్మెంటు కాలయాపన చేస్తున్నది. కార్మికుల్లోను ఉద్యోగులలోను లోపించిన ఐక్యతను యూనియన్లమధ్య సమన్వయం లేకపోవడాన్ని మేనేజ్మెంట్ కాలయాపనకు వాడుకుంటున్నది.

కనీస అవసరాల ప్రాతిపదికపై వేతనాలు, పెరిగే ధరలతో ముడిపడిన కరువుబత్తెం డిమాండ్ చేయడం వరకు అన్ని యూనియన్లు ఒకటిగానే ఉన్నాయి. దాని సాధనకు సమైక్యమయ్యేందుకు ముందుకు రావడంలేదు.

ఈలోగా కార్మికుల సంఖ్య ఎక్కువగా వుందని ఒక వాదనతో పెద్దఎత్తున రిటైర్మెంటుకు, లేదా భవిష్యత్లో వుద్యోగావకాశాలు లేకుండా పోయేందుకు ప్రయత్నిస్తోంది మేనేజ్మెంటు.

అంతేగాక గతంలో ఏనాడూ లేనివిధంగా అన్ని ప్రమోషన్లకు డెస్ట్ ల పద్ధతిని ప్రవేశ పెట్టింది. డెస్ట్ లకు నిర్ణయించిన విషయాలను పరిశీలిస్తే కార్మి రేషన్ లో పనిచేసే కార్మికులు పాస్ కాకుండానే నిర్ణయించినట్లు కనిపిస్తుంది. ఆ విధంగా డెస్ట్ లో పాస్ కాలేదనే సాకుతో కార్మి రేషన్ వుద్యోగులకు ప్రమోషన్లు నిరాకరించి, డైరెక్టు రిక్రూట్మెంట్ రిగ్యులేషన్లను మార్చారు.

ఇదే సందర్భంలో 3 ఏండ్లుపైబడి ఒకేస్థానంలో వుండేవారిని ట్రాన్స్ ఫర్ చేయాలని కొత్తగా ఒక ఆర్డరు సృష్టించారు. ముందుగా మినిస్ట్రీ రియల్ స్టాఫ్ తో ప్రారంభించి, క్రమేణా వర్కర్లందరినీ చిందరవందర చేయాలని మేనేజ్మెంటు ప్రయత్నం.

ఇదంతా ఎందుకు చేస్తున్నది మేనేజ్మెంటు? సరిగా జీతాలు నిర్ణయించాల్సిన సమయంలో, దాని కోసం కార్మికులు సమైక్యంగా పోరాడల్సిన స్థితిలో

వర్కర్ల దృష్టిని యితర సమస్యల వైపు మళ్ళించేందుకే. కనీసవేతనాల ప్రాతిపదికపై జీతాలు ఇవ్వడమో, గృహ, విద్యావసతులు కలిగించడమో జరగనంత కాలం చిన్నవుద్యోగులను ట్రాన్స్ ఫర్ చెయ్యడమంటే వారిని యిబ్బందులపాలు చేయడమే. అర్థింగా కృంగదీయడమే.

కార్మికులంతా సమైక్యమై పై దాడిని తిప్పికొట్టి ఉద్యోగభద్రతను, ప్రమోషన్ల అవకాశాలను సాధించుకునేందుకు కనీస అవసరాల ప్రాతిపదికగా జీతాలు, కరువుభత్యం సాధించుకునేందుకు పూనుకోవాలి.

ఇలాంటి అవసరమున్న ఈ సందర్భంలోనే వెరిఫికేషన్ సమస్యను ముందుకు తెస్తున్నారు. యూనియన్లమధ్య, కార్మికులమధ్య వైషమ్యాలు పెంచేందుకు మేనేజ్మెంటు ప్రయత్నిస్తున్నది.

ఎన్నికలు జరగనీయండి. విద్యేపహారిత ప్రచారం జరగనీయకండి. ఆయా యూనియన్ల బలాల ప్రాతిపదికగా చర్చలలో పాల్గొనే అవకాశం అన్ని యూనియన్లకు యిచ్చే సూత్రాన్ని అన్ని యూనియన్లు అంగీకరించి చిత్త శుద్ధితో అమలు జరిపి కార్మికుల సమైక్యతకు దోహదం చేయాలని మేము ప్రతిపాదిస్తున్నాము. కార్మికులంతా ఈ పద్ధతిని ఒప్పుకునేలా ఆయా యూనియన్ల నాయకత్వాలపై పత్తిడిలేవాలిందిగా కార్మికులను కోరుతున్నాము.

పైన వివరించిన సమస్యల సాధనకై సాగించాల్సిన అంచెలవారి పోరాటంలో భాగంగా 13-7-81 మంగళవారం హైదరాబాద్ హెడ్ ఆఫీసు ముందు ఆర్.టి.సి. కార్మికుల ధర్మావర్కర్స్ జరుగుతుంది. వందలాదిగా కార్మికులు పాల్గొని ఒక ప్రదర్శన చేయవలసిందిగా విజ్ఞప్తి చేస్తున్నాము.

రణదివే సందేశం

(4వ పేజీ తరువాయి)

పోరాటాలకు మద్దతు ప్రకటించడం మొ॥ అంశాలు గల విదేశీ విధానాన్ని అది సమర్థిస్తుంది.

ఈ విషయంలో కూడా మన కారిక్కు సంఘాలు, కార్మిక నాయకులు ఎంతవరకు తమ బాధ్యతను గుర్తించి సక్రమంగా నెరవేరుస్తున్నారు? కొన్ని చోట్ల, కొంతమంది మన కార్మిక నాయకులు ఈ బాధ్యతను గుర్తించి, కార్మికులను చైతన్యవంతులను చేస్తున్నప్పటికీ, దేశం మొత్తంగా చూచినట్లయితే ఇది మన కార్యక్రమంలో భాగంగాలేదు. సామ్రాజ్యవాద శక్తులు మరొక ప్రపంచ యుద్ధానికి సన్నాహాలు ఒక ప్రక్కచేస్తూ, పాకిస్తాన్ కు ఆయుధాలు సప్లయ చేసి మన రెండు దేశాలు కొట్టుకొనేటట్లు చేయటమూ, దేశంలోని అనేక వేర్పాటువాద భోరణులను, ఉద్యమాలను ప్రోత్సహించడం చేస్తుండగా, ఇంకో ప్రక్క దేశంలోని భారతీయ జనతాపార్టీ లాంటి శక్తులు సామ్రాజ్యవాద శక్తులతో కలిసి మన దేశ విదేశాంగ విధానాన్ని మార్చుకోమని ప్రభుత్వంమీద ఒత్తిడి తీసుకు వస్తూ వుంటే, మన బలహీనతలు కార్మికవర్గానికే కాక, దేశం మొత్తానికీ ప్రమాదకరంగా పరిణమిస్తాయి. సి. ఐ. టి.యు. ప్రపంచశాంతి కొరకు జరిగే పోరాటాన్ని ఇంక ఏ మార్గం అశ్రద్ధచేయక, సామ్రాజ్యవాద శక్తుల కుతంత్రాల విషయంలో కార్మిక వర్గాన్ని చైతన్యం చేయుటకు, ప్రపంచ సోషలిస్టు దేశాల యెడల, ప్రపంచ కార్మిక వర్గం యెడల వారిని చైతన్యవంతులు చేయుటకు పూనుకోవాలి.

కామ్రేడ్స్, ఈ బాధ్యతలను పరిపూర్ణంగా నెరవేర్చాలంటే శక్తివంతమైన కొత్త నాయకత్వం కావాలి. కార్మికుల రోజువారీ సమస్యలలో మునిగి పోయి, స్థానిక యాజమాన్యాలను ఎలా ఎదుర్కోవాలో అని మాత్రమే ఆలోచిస్తూ, ప్రపంచ రాజకీయాలు, దేశంయొక్క విదేశాంగ విధానాన్ని నియంత్రించే శక్తులనుండి వచ్చే ప్రమాదాన్ని నిర్లక్ష్యం చేయడం జరిగితే, ఆ నాయకత్వం శక్తివంతంగా ఉండకపోవడమేకాక, కార్మికుల అభిమానాన్ని ఎల్ల కాలం చూరగొనలేదు. ఎందుకంటే బూర్జువా వర్గ ప్రచారానికి కార్మికులు ప్రభావితం అవకమానం. ఫ్యాక్టరీ ఇతర స్థాయిలలోని మన నాయకులు బూర్జువా వర్గ ప్రచారాన్ని సరిగా ఎదుర్కొనలేక పోయినట్లయితే మనం మన ఆశయాన్ని సాధించలేము. మనం మళ్ళీ వచ్చేసంవత్సరం కలుసుకొన్న పుడుమనం మన అంతర్జాతీయ బాధ్యతలను సక్రమంగాను, సంపూర్ణంగాను నెరవేర్చగల స్థితిలో ఉండగలమన్న ఆశాభావాన్ని వ్యక్తంచేస్తూ, భవిష్యత్తు యెడల ఆశాజనకంగా ఉండాలి.

చదవండి---

“వాయిస్ ఆఫ్ వర్కింగ్ ఉమెన్”

చదవండి---

ప్రభుత్వ సలహా కమిటీలకు సి.ఐ.టి.యు ప్రతినిధులు

లైమ్ స్టోన్ అండ్ డోల్ మెట్ మైన్స్ లేబర్ ఫండు యాక్టు క్రింద సంహా కమిటీకి-అజేయరాయ్ (ఒరిస్సా).

ఐరన్ ఓర్ వెర్ ఫేర్ కమిటీ: ప్రభాకర్ డోండే (గోవా)

టీబీఐ : ధనిరామ్ ఖోస్లా (అస్సాం).

మినిమమ్ వేజెస్ ఫర్ మైన్ వర్కర్స్ : చండి ప్రసాద్ (బీహార్)

అంతర్జాతీయ సెమినార్లు :-

గుర్త పెట్టుబడి వృత్తిక పోరాట సమస్యలు- కార్మికవర్గం. మాస్కో మే 4,5 లేదీంట్-నృశింగ చక్రవర్తి.

సోషలిజం నిర్మాణాతో రివల్యూషనరీ ట్రేడ్ యూనియన్ ఉద్యమం-బిరేన్ రాయ్ (కలకత్తా) పి. ఆర్. కృష్ణన్ (బొంబాయి).

మే దినోత్సవానికి సి.ఐ.టి.యు ప్రతినిధులు

ఈ ఏడాది మే దినోత్సవాలకు హాజరు కావలసిందిగా సోవియట్ యూనియన్ ట్రేడ్ యూనియన్ కౌన్సిల్ పంపిన ఆహ్వానం మీద సి. ఐ. టి. యు కార్యదర్శి నృశింగ చక్రవర్తి మాస్కో వెళ్లారు. అలాగే క్యూబా ట్రేడ్ యూనియన్ల ఆహ్వానంపై సి. ఐ. టి. యు. డిల్లీ రాష్ట్ర కార్యదర్శి శ్రీ జోగేంద్రకర్మ హవానాకు వెళ్ళారు.

“వర్కింగ్ క్లాస్”

సి.ఐ.టి.యు. పత్రిక

[ఇంగ్లీషు]

సంవత్సరం చందా రు. 6-00

ప్రాణహాని కలిగించే మందులు మనకూ

స్వారంధ్రం వచ్చిన 33 ఏళ్ల చర్వాత కూడ మన ప్రజల ఆరోగ్యం పట్ల ప్రభుత్వం ఎలాంటి "శ్రద్ధ" తీసుకుంటున్నదో ఈ క్రింది విషయాలు పరిశీలిస్తే బోధపడుతుంది.

భారత దేశంలో అమ్మకమయే మందుల్లో 70 శాతం బహుళజాతి మందుల కంపెనీల చేతుల్లోనివి. 16 శాతం భారత దేశపు ప్రయివేటు మందుల కంపెనీలవి. పోతే 6 శాతం మాత్రమే పబ్లిక్ రంగం కంపెనీల్లో ఉత్పత్తి అవుతున్నవి. అంటే మన ప్రజల ఆరోగ్యం, చావు బతుకులు ప్రధానంగా ఏదో మందుల కంపెనీల దయాధర్మాల మీద ఆధారపడి వున్నాయన్న మాట!

మన ప్రజల స్థితి గతులేమిటి? వారికెలాంటి మందులు కావాలి? అనే విషయం పరిశోధన జరపటానికి మందులను మన దేశంలోనే ఉత్పత్తి చేయటానికి మన ప్రభుత్వం గట్టి ప్రయత్నం చేయలేదు - కావలసిన సాంకేతిక పరిజ్ఞానము మనకు లేదా అంటే అదేమీ కాదు. కావలసినంత వుంది. అయితేనేం అలాంటి వుద్దేశ్యం ఉండొద్దూ!

ఇక మనం వాడే మందుల సంగతి చూద్దాం. ప్రపంచ ఆరోగ్య సంస్థ వారు తయారుచేసిన రిపోర్టు ప్రకారమే భారత దేశంలో అమ్మకమయే మందుల్లో 80 శాతం అత్యవసరమైనవి కావు. తప్పని సరిగా వాడాల్సినట్టి, ప్రాణహానికలుపుకొని పడే టువంటి మందులూ తగినంత సప్లయ లేదు. టానిక్కులూ, విటమిన్లూ మాత్రం మార్కెట్ల నిండా కుప్ప తిప్పలుగా లభ్యమవుతాయి. వున్న జబ్బులకూ అమ్మకమయే మందులకూ అసలు పొంతనే లేదు. కొన్ని మందులైతే అవి తయారైన

దేశంలోనే నిషేధించబడినప్పటికీ ఏదో మందుల కంపెనీలు వాటిని భారత దేశంలో స్వేచ్ఛగా అమ్ముతున్నాయి. తక్కువస్థాయి కలిగిన మందులూ, నకిలీ మందులూ పుష్కలంగా అమ్ముడు పోతున్నాయి. ప్రమాదకరమైన మందులకు ప్రోత్సాహం లభిస్తోంది. మందుల కంపెనీలు అనేక తప్పుడు పద్ధతులను అనుసరిస్తున్నాయి.

మందుల పంపకం ఉత్పత్తి చేసిన కంపెనీల చేతుల్లోనే వుంది. మధ్య దళారీలు చాలా మంది వున్నారు. ధరలు చూతామా సామాన్య ప్రజలకు అందుబాటులోనే లేవు. పోనీ మందుల ధరలను అదుపు చేయటానికి ప్రభుత్వం ఏమైన చేస్తుందా అంటే అదీ లేదు.

హాథీ కమిటి చేసిన శిఫార్సులను చెత్తబుట్ట లోకి తోసింది ప్రభుత్వం. ఆ శిఫార్సులకు పూర్తిగా భిన్నంగా వుంది ప్రభుత్వ మందుల పాలసీ.

లాభాలకోరులైన విదేశీ మందుల కంపెనీలూ; ప్రాణాంతకమైన నకిలీ మందులూ, ప్రభుత్వ నిర్లక్ష్య వైఖరి మన ప్రజల ఆరోగ్యాన్ని ప్రమాదం లోకి నెట్టుతున్నాయి.

అందుకనే ఏప్రిల్ 9వ తేదీన న్యూఢిల్లీలో జరిగిన సదస్సు ఒక పిలుపు ఇచ్చింది. మన దేశపు కార్మికులను, ప్రజలను మందుల పరిశ్రమ వాళ్లు దోచుకుంటున్నదానికి వ్యతిరేకంగాను ప్రభుత్వం అనుసరిస్తున్న మందుల పాలసీకి వ్యతిరేకంగాను శాస్త్రజ్ఞులు, ఆర్థిక వేత్తలు అందరూ పోరాడాలని కోరింది.

పాలమీగడలాంటి లాభాలు పరాయి దోపిడి దార్లకూ

1976 నుండి 1979 వరకు మూడేళ్లలోనే 28 మందుల కంపెనీలు 21 కోట్ల రూపాయల లాభాలను విదేశాలకు తరలించాయి. ఈ 28 కంపెనీల పెట్టుబడిలో 40 శాతం విదేశ పెట్టుబడిదార్లదే. 28 మందుల కంపెనీల్లోనూ

అన్నింటికన్నా పెద్ద వాటా కొట్టేసింది గ్లెక్సో కంపెనీ. మూడేళ్లలోనూ యీ ఒక్క కంపెనీయే 338 కోట్ల రూపాయలు సంపాదించింది. దగ్గర దగ్గరగా దీనితోపాడే లాభాలు గుంజింది ఫైజర్ కంపెనీ. దీనికి రు. 3.09 కోట్ల లాభం.

దేశాంతర మందుల కంపెనీలకు వ్యతిరేకంగా ట్రేడ్ యూనియన్ల మహాసభ-మాస్కోలో

దేశాంతర మందుల కంపెనీలు ప్రజల ఆరోగ్యానికి హానికరమైన పద్ధతులు అవలంబిస్తున్న దానికి వ్యతిరేకంగా ప్రపంచ స్థాయిలో ట్రేడ్ యూనియన్ల మహాసభ జరపాలని వివిధ దేశాల కార్మిక సంఘాల ప్రతినిధులు నిర్ణయించారు. ఈ ప్రపంచ మహాసభ ఈ ఏడాది నవంబరు 11 నుండి 13 వరకు మాస్కో నగరంలో జరుగుతుంది. ఇందుకుగాను ఒక సన్నాహక కమిటి ఏర్పడింది. భారత దేశం తరపున అలాగే ఆసియా ఖండంలోనే వర్తమాన దేశాలందరూ కెమికల్ అండ్ ఫార్మస్యూటికల్ ఎంప్లాయిస్ ఫెడరేషన్ ప్రధాన కార్యదర్శి కామ్రేడ్

మజుందార్ సన్నాహక కమిటి సమావేశంలో పాల్గొన్నారు. ఈ సమావేశం గ్రీన్ దేశపు రాజధాని ఏథెన్స్ నగరంలో 1981 ఏప్రిల్ 14, 15 తేదీలలో జరిగింది.

14 దేశాల నుండి ప్రతినిధులు హాజరయ్యారు. 8 అంతర్జాతీయ సంఘాల నుండి కూడా ప్రతినిధులు పాల్గొన్నారు.

మాస్కో మహాసభలో రెండు విషయాలపై ప్రధానంగా చర్చ జరుగుతుంది.

(1) దేశాంతర మందుల కంపెనీల చర్యల మూలకంగా ఆయా దేశాల ప్రజల ఆరోగ్యంపై ఏలాంటి ప్రభావం పడుతోంది? ప్రజల ఆరోగ్యం కాపాడటానికి, వారి ఆవసరాలను తీర్చడానికి అవసరమైన పాలసీ కోసం ట్రేడ్ యూనియన్లు, కార్మికులు తీసుకున్న చర్యలు ఏమిటి?

(2) మందుల పరిశ్రమలో కార్మికుల స్థితిగతులు

బొంబాయి సదస్సు

రూపొందించిన

కోర్కెలు

(మొదటి పేజీ తరువాయి)

లని కూడ సదస్సు పిలుపు ఇచ్చింది—

1) 15వ ఇండియన్ లేబర్ కాన్ఫరెన్స్ నిర్ణయించిన ప్రమాణాల ననుసరించి అవసర ప్రాతిపదికపై కనీస వేతనం.

2) ధరల పెరుగుదలకు పూర్తిగా నష్టపరిహారం బి.పి.ఇ.పై పాయింట్లకు రు. 1-30 డి.ఎ, లంటూ కృత్రిమంగా విధించిన సీలింగును తొలగించటం.

3) ముందు పరతులు, సీలింగు లేకుండా అందరికీ బోనసు లభించే టెట్లుగా బోనసు యాక్టును సవరించటం.

4) పరిశ్రమల మూత మీద, రిట్రెంచిమెంట్లు మీద నిషేధం విధించటం నిరుద్యోగులకు నిరుద్యోగ భృతిని ప్రవేశ పెట్టడం.

5) కార్మికుల మీద, ట్రేడ్ యూనియన్ కార్యకర్తల మీద జరుగుతున్న పగసాధింపు చర్యలను ఉపసంహరించటం.

6) ధరల సూచి తయారీలో జరిగిన దగాను తొలగించటం.

7) రహస్య ఓటింగు ద్వారా యూనియన్ల గుర్తింపు.

8) ఎలాంటి వివక్షత చూపకుండా ట్రేడ్ యూనియన్ హక్కులకు సమిష్టి వేరసారాలకు హామీ.

9) జాతీయ భద్రతా చట్టాన్ని, తదితర నిర్బంధ చర్యలను ఉపసంహరించడం.

ఈ కోర్కెల ప్రచారానికై రాష్ట్రాల్లో ఆందోళనా కమిటీలను నియమించి వాటి ద్వారా సదస్సులు నిర్వహించాలని బొంబాయి సదస్సు తీర్మానించింది.

ఎలా వున్నవి? దేశాంతర మందుల కంపెనీలకు వ్యతిరేకంగా వారు చేసిన పోరాటాలు ఏమిటి? అభివృద్ధి చెందిన దేశాలకు, వర్తమాన దేశాలకు మధ్య కొత్త సంబంధాల కొరకు ట్రేడ్ యూనియన్లు చేసిన కృషి ఏమిటి?

అసలు మనకు ఎలాంటి మందుల పరిశ్రమ కావాలి? మాస్కోలో ఒరిగే ప్రపంచ మహాసభ ఈ విషయాలన్నీ చర్చిస్తుంది. ప్రజల జీవనం కోసం ఆరోగ్య విధానం వుండాలి అనే దృష్టితో చర్చించి నిర్ణయాలు తీసుకోబడుతాయి.

జి.యల్.టి. యంత్రాల కిచ్చిన లైసెన్సులు రద్దుచేయాలి

గుంటూరులో జూన్ 7,8 తేదీలలో జరిగిన ఆంధ్రప్రదేశ్ ఐ.యల్.టి.డి. కంపెనీ వర్కర్స్ ఫెడరేషను రివ మహాసభ డిమాండ్.

సి.ఐ.టి.యు. అనుబంధ సంస్థగా 11 వేల సభ్యత్వం కలిగిన ఆంధ్రప్రదేశ్ ఐ.యల్.టి.డి. కంపెనీ వర్కర్స్ ఫెడరేషన్ రివ మహాసభ గుంటూరులో పట్టణ ఫ్యాన్సీ, స్టేషనరీ అండ్ జనరల్ మర్చండ్సెస్ అసోసియేషన్వారి కళ్యాణ మండపంలో ఆలంకరించిన ఆమరజీవి కామ్రేడ్ కె. యల్. నరసింహం నగర్లో జూన్ 7,8 తేదీలలో జయప్రదంగా జరిగింది. మహాసభకు 6 జిల్లాలలోని ఐ.యల్.టి.డి. కంపెనీ తాలూకు 13 బ్రాంచిలనుండి 350 మంది ప్రతినిధులు, మరో 50 మంది సహాధ్యక్ష ప్రతినిధులు వచ్చి పాల్గొన్నారు. మహాసభకు ఫెడరేషను రాష్ట్ర ప్రెసిడెంటు శ్రీ జి.యన్. బాలాజీదాస్గారు (రాజమండ్రి) అధ్యక్షత వహించారు. తొలుత ఫెడరేషన్ ఉపాధ్యక్షులు శ్రీ మాతంగి ఆశీర్వాదం (చీరాల) ఫెడరేషన్ పతాకాన్ని ఎగురవేశారు. ఫెడరేషన్ గుంటూరు బ్రాంచి కార్యదర్శి శ్రీ యాతా కోదేశ్వర రావు ప్రతినిధులకు స్వాగతం చెప్పారు.

మహాసభ ప్రారంభంలో యిటీవల కాలంలో ఆకాలమరణం చెందిన ప్రముఖ కార్మిక, కర్షక నాయకులు దినేష్ భట్టాచార్య, సుధీర్ మల్లిక్ చౌదరి, ఎ.పి.టి.యు.సి. నాయకుడు కపర్తి తదితరులకు ఐ.యల్.టి.డి. కంపెనీలోని వివిధ డిపోలలో మరణించిన 22 మంది కార్మికులకు జోహార్లు అర్పిస్తూ వారి కుటుంబాలకు సంతాపం ప్రకటించారు.

శ్రీ మోటూరు హనుమంతరావు, (యం.యల్.సి ప్రదేశ్ కమిటీ(మార్క్సిస్టు)కార్యదర్శి)మహాసభలో ప్రారంభోపన్యాసం చేస్తూ "ఆంధ్రదేశంలో కార్మికోద్యమ ప్రారంభ దినాలను గుర్తుచేశారు. ఆమరజీవి కామ్రేడ్ కె.యల్. నరసింహంగారు నెల కొల్పిన ఆదర్శాలకునుగుణంగా నడవాలని కోరారు. నిస్వార్థంగా కమ్యూనిస్టులంతా కార్మికుల హక్కుల కొరకు నిరంతరం పోరాడుతూనే దోపిడీలేని సుఖ ప్రదమైన సోషలిజం సాధించుట కొరకు కూడా మనం పోరాడాలని, సోషలిస్టు దేశాలైన రష్యా, చైనా తదితర దేశాలలో ప్రజల సుఖమయ జీవితాన్ని తెలుపుతూ మనలాంటి పెట్టుబడిదారి దేశాల్లో ప్రజలు దురవస్థలనుండి బయటపడాలంటే మనం అదే మార్గం అనుసరించాలని " నుడివారు అధ్యక్షులు శ్రీ జి.యన్. బాలాజీదాస్గారు మాట్లాడుతూ పొగాకు పరిశ్రమలో కార్మికుల నేటి దారుణ పరిస్థితులను, ఐ.యల్.టి.డి. లాంటి గుత్తకంపెనీ డిపోల మూతకు, యాంత్రికరణకు పూనుకొని నిరుద్యోగం సృష్టించటం ప్రమాదమని హెచ్చరించారు.

శ్రీ పర్నా సత్యనారాయణ, (సి. ఐ. టి. యు. ప్రదేశ్ కమిటీ ప్రెసిడెంటు) మాట్లాడుతూ దేశంలో కార్మిక వర్గ సంఖ్యలో నాలుగవ వంతు మాత్రమే వివిధ సంఘాల నిర్మాణంలో వుందని, కార్మిక ఉద్యమాలలోకూడ అనేక బలహీనతలు ఉన్నాయనీ ఈ లోపాలు సరిచేసుకొని నేటి దేశ ఆర్థిక రాజకీయ సమస్యలకు, కార్మిక సమస్యలకు సరియైన పరిష్కారంకొరకు పోరాడాలని అందుకు సి. ఐ. టి.యు. అంకితమై సమైక్య కార్మికోద్యమాల నిర్మాణానికి కృషి చేస్తుందని సందేశ మిచ్చారు. ఐ.యల్.టి.డి. కంపెనీ వర్కర్స్ మేనేజరు శ్రీ పి.సి.జె. రాజుగారు మహాసభకు హాజరయిన సందేశ మిస్తూ తమ కంపెనీ మేనేజిమెంటు - కార్మికసంఘాల సంబంధాలను పాటిస్తున్నదని మరే పొగాకు కంపెనీ ఈ విధంగా పాటించుటలేదని చెప్పారు. శ్రీ నందూరి ప్రసాదరావుగారు, (సి. ఐ. టి. యు. రాష్ట్ర కమిటీ ప్రధాన కార్యదర్శి) మాట్లాడుతూ "జూన్ 4వ తేదీన బొంబాయిలో దేశమంతటనుండి అన్ని కేంద్ర కార్మిక సంస్థల నుండి హాజరైన 4వేల మంది ప్రతినిధుల సదస్సు చేసిన తీర్మానాన్ని గుర్తుచేస్తూ 'ఈనాడు దేశంలో అధిక ధరల సమస్య కార్మికవర్గానికి, ఉద్యోగులకు, పేద, మధ్య తరగతి సమస్త ప్రజల జీవన ప్రమాణాలను దెబ్బతీస్తున్న ప్రమాదకరమైన పరిణామాన్ని, దీనికి కారణం దేశాన్ని పరిపాలిస్తున్న పాలకవర్గ విధానలే కారణమని, వాటికి వ్యతిరేకంగా మొత్తం కార్మిక వర్గం సమైక్య ఆందోళనకు సిద్ధం కావాలని విజ్ఞప్తి చేశారు. ఆంధ్రప్రదేశ్ మహిళాసంఘం కార్యదర్శి శ్రీమతి మోటూరి ఉదయం, ఐ.యల్.టి.డి. స్టాఫ్ అసోసియేషన్ ప్రధాన కార్యదర్శి శ్రీ పి. బాపేశ్వర శర్మ, ఎ. పి. యన్. టి. సి. ఫెడరేషన్ కార్యదర్శి శ్రీ సి.హెచ్. వందనం, జిల్లా ఐక్య ఉపాధ్యాయ సంఘం ప్రెసిడెంటు శ్రీ యం. రాయన్నగార్లు కూడా సందేశాలు ఇచ్చారు. ఫెడరేషన్ మాజీ ప్రెసిడెంటు శ్రీ శివాలశెట్టి ఆంజనేయులుగారు కూడా సందేశం ఇచ్చారు.

అంతరాతీయ కార్మిక సంస్థ (జెనీవా) నుండి శ్రీ ముఖర్జీగారు సందేశం పంపారు. న్యూఢిల్లీ నుండి సి.ఐ.టి.యు. ప్రెసిడెంటు శ్రీ బి.టి. రణదివే, ప్రధాన కార్యదర్శి శ్రీ పి. రామమూర్తి, యం. పి, కార్యదర్శి శ్రీ యం.కె. పాండే, సి.పి.యం. గ్రూపు నాయకులు సమర్ ముఖర్జీ, అఖిల భారత శ్రామిక మహిళాసంస్థ కన్వీనరు శ్రీమతి విమలా రణదివే, సందేశాలు పంపారు. కలకత్తా నుండి ఐ.టి.సి. కంపెనీ చైర్మన్ శ్రీ హక్సర్గారు, ఆలిండియా ఐ.టి.సి. వర్కర్స్ ఫెడరేషన్ ప్రెసిడెంటు శ్రీ సోమనాథ చటర్జీ యం.పి., శ్రీ భీరేన్ దత్తా ప్రధాన కార్యదర్శి సందేశాలు పంపారు. సి.ఐ.టి.యు. నాయకులు శ్రీ యన్. సూర్యనారాయణ

(బెంగళూరు) ఇంకా అనేక ప్రముఖ ప్రజా సంస్థల నుండి, సోదర సంఘాలనుండి సందేశాలందాయి. కేరళ, త్రిపుర, ఆంధ్ర ముఖ్యమంత్రులు మహాసభ జయప్రదంకావాలనికాంక్షిస్తూ సందేశాలు పంపారు.

ఫెడరేషన్ ప్రధాన కార్యదర్శి శ్రీ కొండగుంట వెంకటేశ్వర్లుగారు మహాసభలో గత మూడు సంవత్సరాల కార్యకలాపాలపై 40 పేజీల అచ్చు నివేదికను ప్రవేశపెట్టి ఐ.యల్.టి.డి. కార్మికులు సాగించిన పోరాటాలను, సాధించిన విజయాలను, చేసుకొన్న ఎగ్రిమెంట్లను, సభ్యత్వ పెంపుదలను, అడిట్ చేయబడిన జమాఖర్చులను వివరించారు. నివేదికపై జరిగిన చర్చలలో వివిధ బ్రాంచిలనుండి 25 మంది పాల్గొన్నారు. చర్చల అనంతరం మహాసభ నివేదికను ఏకగ్రీవంగా ఆమోదించినది. అధ్యక్షులుగా శ్రీ జి. యన్. బాలాజీదాస్ గారు, ప్రధానకార్యదర్శిగా శ్రీ కొండగుంట వెంకటేశ్వర్లు గారు, కోశాధికారిగా శ్రీ బత్తుల ముసలయ్యగారితో 7గురు ఉపాధ్యక్షులు, 7గురు కార్యదర్శులు కూడిన 17మంది ఆఫీసు బేరర్లు, మరో 52మంది కార్యవర్గ సభ్యులుగల నూతన కార్యవర్గమును మహాసభలో ఎన్నుకొన్నారు.

తీర్మానాలు

పొగాకు పరిశ్రమలో కాడ, యానె తీసే జి.యల్.టి. యంత్రాలవల్ల వేలాది కార్మికులు నిరుద్యోగ ప్రమాదానికి గురవుతున్నందున ఆ యంత్రాల లైసెన్సులు రద్దు చేయాలని, అనవరత్లో జి.యల్.టి. ఏర్పాటు ఆపాలని, సిగరెట్ పరిశ్రమను, పొగాకు విదేశీ ఎగుమతి వ్యాపారాన్ని జాతీయం చేయాలని, బినామీ కంపెనీలను నిషేధించాలని, పొగాకు బోర్డులో కార్మికులకు ప్రాతినిధ్యం కల్పించాలని, కనీస వేతనం రు. 10/-లు వెంటనే ప్రకటించాలని కంపెనీల మూతను అరికట్టాలని, కేంద్ర రాష్ట్ర ప్రభుత్వాలను కోరుతూ తీర్మానించారు.

ఐ.యల్.టి.డి. కంపెనీలో మూసివేసిన డిపోలను తిరిగి తెరవాలని, బదిలీలు పూర్తిచేయాలని, నాన్ సీజన్ థాళీలు పూర్తి చేయాలని, పనిరోజులు గ్యారంటీ చేయాలని, ప్యాకెడ్ బేల్సు కొనరాదని, రైతుల వద్దనే నేరుగా పొగాకు కొనుగోలు చేయాలని కాంట్రాక్టర్లు ద్వారా తక్కువ వేతనాలకు పని చేయించుట ఆపాలని, కంపెనీ వివిధ బ్రాంచిలలో కార్మికులపై శిక్షణా చర్యలు, వేలిముద్రలు, ఎంక్వయరీలు రద్దు చేయాలని మేనేజిమెంటును కోరుతూ తీర్మానించారు.

అధిక ధరలను అరికట్టాలని, ఇంధెక్సు దగా అరికట్టాలని, జాతీయ భద్రతా చట్టం రద్దుచేయాలని ప్రజా ఉద్యమాలపై నిర్బంధ చర్యలను ఆపాలని, ఆర్.టి.సి. ఛార్జీలు తగ్గించాలని డిమాండుచేస్తూ తీర్మానించారు:

పశ్చిమ బెంగాల్, కేరళ, త్రిపుర వామపక్ష ప్రభుత్వాలు కార్మిక, కర్షక తదితర మధ్యతరగతి ప్రజలకండగా చేస్తున్న కృషిని అభినందిస్తూనూ, ఆ ప్రభుత్వాలకు వ్యతిరేకంగా ఇందిరా కాంగ్రెస్ కేంద్ర ప్రభుత్వం సాగిస్తున్న కుట్రలను ఖండిస్తూ తీర్మానించారు.

యూనియన్ వార్తలు

రాజమండ్రి కో.ఆపరేటివ్ స్పిన్నింగ్ మిల్సు వర్కర్స్ యూనియన్ కు గుర్తింపుకోసం ఎన్నికలు జరపటానికి అన్ని ఏర్పాట్లు పూర్తి అయినవి. ప్రశాంతంగా ఎవరి మీటింగులు వారు జరుపుకొని ప్రచారం చేసుకుంటున్నారు.

అయితే ఆఖరు నిమిషంలో జూన్ 25వ తేదీన ఎన్నికలను వాయిదా వేస్తూ రిటర్నింగ్ ఆఫీసరు ప్రకటన చేశారు. గుర్తింపు పొందిన యూనియన్ ఇల్లీగల్ సమ్మె జరిపించిందనీ ఆ విధంగా "కోడ్ ఆఫ్ డిసిప్లిన"ను భంగపర్చిందని ఆ కారణంగా ఎన్నికలు జరపరాదని లేబర్ డిపార్టుమెంటు వారు చెప్పే సమాధానం.

ఎన్నికలవాయిదా వేయటాన్ని యూనియన్ గౌరవాధ్యక్షులు శ్రీ జి. యస్. బాలాజీదాస్ గారు విమర్శించారు. రిటర్నింగ్ ఆఫీసరును రోజు విడిచి రోజు కలుసుకుంటున్నామని మిల్లు ఏరియాలో ఉద్రిక్తత ఉన్నట్లు తమతో ఆయన ఏనాడూ అనలేదని ఆఖరు నిమిషంలో ఈ విధంగా జోక్యం చేసుకొని ఎన్నికలు వాయిదా వేయటం అక్రమం, చట్ట వ్యతిరేకం అని శ్రీ బాలాజీదాస్ కార్మిక మంత్రికి వ్రాశారు.

కోడ్ ఆఫ్ డిసిప్లిన కు భంగం జరిగిందా లేదా అనేది ఎవాల్యుయేషన్ అండ్ ఇంప్లిమెంటేషన్ కమిటీ తేల్చాలని అంతేకాని ఈ విధంగా కోడ్ పేరుతో ఎన్నికలను వాయిదా వేయటం సమంజసం కాదని తక్షణం ఎన్నికలు జరిపించవలెనని శ్రీదాస్ కార్మిక మంత్రికి విజ్ఞప్తి చేశారు.

సోవియట్ యూనియన్ లో

శ్రామిక మహిళలకు

సౌకర్యాలు

బిడ్డకు ఏడాది వచ్చేదాకా శ్రామిక మహిళలకు కొంత జీతం యిస్తూ శిశువు మంజూరు చేయబడుతుంది. అలాగే పనిచేస్తూనే చదువుకొనే శ్రామిక మహిళలకు కూడా యిదే సౌకర్యం కలుగ చేయబడుతుంది. ఈ పద్ధతి 1981 నుండి ప్రవేశ పెట్టబడుతుంది.

112 రోజుల ప్రసూతి శిశువు కాక యిది అదనంగా యిచ్చే సౌకర్యం, బిడ్డ జబ్బుపడినపుడు కూడా (బిడ్డ వయస్సు ఎంతైనప్పటికీ) ఆ బిడ్డను అంటిపెట్టుకొని ఉండటానికి శిశువు లభిస్తుంది.

ఇప్పుడు ప్రారంభమైన పంచవర్ష ప్రణాళికలో పనిచేస్తున్న స్త్రీలకు, పనిమానుకోకుండానే చదువు కొనసాగించే స్త్రీలకు మొదటి బిడ్డ పుట్టగానే నెలకు 50 రూబుళ్ళు అలవెన్సు, రెండవ, మూడవ బిడ్డ పుట్టగానే 100 రూబుళ్ళు అలవెన్సు ఇస్తారు.

ఈ ఏడాది 11వ పంచవర్ష ప్రణాళిక ప్రారంభమైంది. ఈ కాలంలో తల్లులైన శ్రామిక మహిళలకు మొత్తం మీద 9000 మిలియన్ల రూబుళ్ళు ఖర్చు చేయబడుతుంది.

అంతర్జాతీయ వార్తలు

నిరుద్యోగ సమస్యను పరిష్కరించాలంటూ 30 శతాబ్దం మంది మేకి1వ తేదీన లండన్ లో ప్రదర్శన జరిపారు. బ్రిటన్ లో ఎన్నడూ లేనంతగా ఇప్పుడు నిరుద్యోగం పెరిగింది. ప్రస్తుతం 30 లక్షల మంది నిరుద్యోగులు. రికార్డుస్థాయి నందుకున్న ఈ నిరుద్యోగానికి వ్యతిరేకంగా బ్రిటిష్ ట్రేడ్ యూనియన్ కాంగ్రెస్ బహిష్కరించిన ప్రదర్శనను ఏర్పాటు చేసింది. ప్రదర్శకుల నుద్దేశించి మాట్లాడటానికి బ్రిటిష్ ప్రధాని మార్గరెట్ థాచర్ నిరాకరించింది. మాట్లాడినందున కలిగే ప్రయోజనం ఏమీలేదు అన్నది.

* * *

సామ్రాజ్యవాదానికి వ్యతిరేకంగాను క్రూరాతి క్రూరమైన షా పరిపాలనకు వ్యతిరేకంగా జరిగిన విప్లవం యిప్పుడు చిక్కుల్లో పడింది. నాటి విప్లవంలో పాల్గొన్న శక్తుల్లో యిప్పుడు తీవ్రమైన చీలిక ఏర్పడింది. పొరుగునున్న ఇరాక్ తో ఇరాన్ ఏడాదికి పైగా యుద్ధంలో వుంది.

దేశ వ్యాపిత ఎన్నికల్లో ఎన్నుకోబడిన అధ్యక్షుడు బసీసాద్ మతనాయకుడు ఖొమైనీ ఆగ్రహానికి గురై ప్రవాసంలోకి పోయారు. ఆతని అనుచరులపై హింసాకాండ సాగిపోతుంది.

ఖొమైనీ అనుచరులైన మంత్రులు 10 మంది పార్లమెంటు సభ్యులు, ముఖ్య నాయకులు మొత్తం 60 మందికి పైగా సమావేశమౌతున్న భవనంలో సంభవించిన ప్రేలుడు కారణంగా చనిపోయారని జూన్ 29 నాటి వార్తలు. అమెరికా ఏజెంట్లు ఈ ప్రేలుడుకు కారణమని ఖొమైనీ అన్నారు.

సామ్రాజ్యవాదానికి, షాకు వ్యతిరేకంగా ప్రజలందరినీ ఏకం చేసిన మత నాయకత్వం దేశ పునర్నిర్మాణ కార్యక్రమంలో ఐక్యంగా ఉండలేక పోతోంది. ఆర్థిక సామాజిక రంగాలలో అభ్యుదయ విధానాలు లేకుండా ఒక్క సామ్రాజ్య వ్యతిరేకత వున్నంతమాత్రాన సరిపోదని మరొకసారి ఇరాన్ అనుభవం రుజువు చేస్తోంది.

* * *

తూర్పు యూరప్ రాజ్యాల్లో ఒకరైన పోలండ్ దేశాన్ని సోషలిస్టు వ్యతిరేక శక్తులు సల్పిన కృషి నేడు ఆదేశ భద్రతకే ముప్పు తెచ్చిపెట్టింది. ట్రేడ్ యూనియన్ యాక్షన్ పేరుతో ప్రారంభించిన నేడు సోషలిజాన్నే సవాలు చేసే లక్షణాలు సాలిడారిటీ ఉద్యమనాయకుల ప్రసంగాల్లో నగ్నంగా వెల్లడి అవుతున్నాయి. "సాలిడారిటీ" (సంఘీభావం) అనే మాటకే అప్రతిష్ట తెచ్చే రకంగా ఉద్యమనాయకులు వ్యవహరిస్తున్నారు. పోలండ్ లోని "సాలిడారిటీ" ఉద్యమనాయకులకు సామ్రాజ్య దుల నుండి "సాలిడారిటీ" లభించటం బట్టివాచూస్తే, ఆ ఉద్యమం ఎంత హానికరమైనదో

అంతర్జాతీయ మహిళా దశాబ్దం ప్రారంభమై 5 ఏండ్లు గడిచింది. మిగతా 5 ఏండ్ల కాలానికి సోవియట్ యూనియన్ లో స్త్రీలపట్ల అవటి సోషలిస్టు ప్రభుత్వం చూపుతున్న ఉద్ధృత, కల్పిస్తున్న సౌకర్యాలు అలా వున్నాయి.

తెలుసుకోవచ్చు. ఒకనాడు హంగరీలోను, ఆ తర్వాత జెకోస్లోవేకియాలోను సోషలిజానికి శతృవులైనవారు ఆ దేశాల్లో తిరుగు బాట కు ప్రయత్నించారు. సోషలిస్టు ప్రపంచం ఉమ్మడి బలం ఆ దేశాలకు ఎదురైన దుప్పరిమాణాన్ని అడ్డుకున్నాయి. సోషలిస్టు వ్యవస్థ రక్షింపబడింది. పోలండ్ లో కూడా సోషలిస్టు శక్తులను, వ్యవస్థను రక్షించటం సోషలిస్టు శక్తులన్నింటి కర్తవ్యం.

పోలండ్ సాలిడారిటీ ఉద్యమం పట్ల సానుభూతి చూపే శక్తులు భారతదేశంలో కూడా వున్నాయి. వాటి ప్రచారాన్ని ఖండించటం, భారత కార్మిక వర్గం యొక్క విధి.

తివారి నోట

మోనోపలీల మాట

కేంద్ర కార్మిక మంత్రి ఈ మధ్య ఐ.ఎల్.ఓ. సమావేశంలో పాల్గొని ప్రసంగించారు. ఐ.ఎల్.ఓ. చేసిన తీర్మానాలను యధాతథంగా వర్ధమాన దేశాలకు వర్తింపజేయరాదని, మినహాయింపు ఇవ్వాలని శ్రీ తివారి తమ ప్రసంగంలో అన్నారు. అంటే ఓ.ఎల్.ఓ. తీర్మానాలు అభివృద్ధి చెందిన దేశాలకే వర్తింపజేయాలని వర్ధమాన దేశాల విషయంలో ఖచ్చితంగా అమలుచేయటం కాక మార్పులు చేసుకోవటానికి అవకాశ మివ్వాలని కోరినట్లు తెలుస్తుంది.

అందుకే ఎ.ఐ.డి.యు.సి. ప్రధాన కార్యదర్శి తివారి ప్రసంగం మన దేశ ప్రతిష్టకు, మనం పెట్టుకున్న ఆశలకు భంగకరంగా వుందని విమర్శించారు.

సంఘనిర్మాణపు హక్కును ఉల్లంఘించటం జరుగుతోందని సి.ఐ.డి.యు. ఇదివరకే అనేక ఫిర్యాదులు ఐ.ఎల్.ఓ.కు పంపింది. దీనిపై సమాధానం పంపవలసిందిగా ఐ.ఎల్.ఓ. కమిటీ భారత ప్రభుత్వాన్ని కోరింది. అయినా భారత ప్రభుత్వం ఆ కమిటీకి సమాధానం వ్రాయటం లేదని సి.ఐ.డి.యు ప్రధాన కార్యదర్శి శ్రీ పి. రామమూర్తి ఈ మధ్య పత్రికా విలేఖరుల సమావేశంలో వెల్లడి చేశారు.

ఇంతకూ భారత ప్రభుత్వం ఐ.ఎల్.ఓ. కమిటీ ప్రశ్నలకు సమాధానం యివ్వకుండా దాటవేస్తున్న కారణం ఏమిటి?

ఇప్పుడు కేంద్ర మంత్రి మినహా యింపులు కోరుతున్న దానికి అర్థమేమిటి?

తమ పెట్టుబడుల ప్రవేశానికి, లాభాల గ్యారంటీకి తగినవాతావరణం కల్పించవలెనని విదేశీ గుత్త సంస్థలు భారత ప్రభుత్వాన్ని వరాలు కోరుతున్నాయి. పారిశ్రామిక ప్రశాంతతను గ్యారంటీ చేయమంటున్నాయి. భారత ప్రభుత్వం అలాంటి వరాలు యిస్తోంది. ఐ.ఎల్.ఓ. తీర్మానాలను ఆమోదించి సంఘనిర్మాణ హక్కును గౌరవించి అమలుచేస్తే విదేశీ గుత్త పెట్టుబడిదారుల కోరుకున్న పారిశ్రామిక ప్రశాంతతకు భంగం కలుగుతుందని తివారిగారి భయం.

అందుకే విదేశీ గుత్త పెట్టుబడిదారుల మాటలను తమనోట వినిపించారు తివారి గారు. ఇదీ కథ!

ఐ. యల్. ఓ. కు. సి. ఐ. టి. యు. ఫిర్యాదు

జెనీవాలోని అంతర్జాతీయ కార్మిక సంస్థ (ఐ. యల్. ఓ.) ఆఫీసుకు సి. ఐ. టి. యు. ప్రధాన కార్యదర్శి శ్రీపి. రామమూర్తి ఈ క్రింది విధంగా కేబుల్ పంపారు :

"అస్సాం లోని టీ తోటల్లో కార్మికుల సంఘ నిర్మాణపు హక్కును కాలరాచి వేయటం జరిగింది. కార్మిక నాయకుల యిండ్లు తగులబెడుతున్నారు. వారి భార్యలను అవమాన పరుస్తున్నారు. ఫిర్యాదు పివరాలు విడిగా పంపుతున్నా: తక్షణం మీరు జోక్యం చేసుకోవలసిందిగా కోరుతున్నా. సంఘాన్ని పెట్టుకునే ప్రాథమిక హక్కుకే ప్రమాదం ఏర్పడినందున క్రామేడ్ రామమూర్తి ఐ. యల్. ఓ. జోక్యాన్ని అభ్యర్థించారు.

ఇంకా అస్సాం టీ తోటల్లో ఏం జరుగుతోంది? టీ తోటల కార్మికులు అత్యధికులు గిరిజనులే. గిరిజనుల రక్షణకు కంకణం కట్టుకున్నామనే ఇందిరా కాంగ్రెస్ ప్రభుత్వం అస్సాంలో పోలీసులను ఉపయోగిస్తున్నది. గిరిజనుల రక్షణ కోసం కాదు. బ్రిటిష్ తోటల యజమానులకు, దేశీయ తోటల యజమానులకే రక్షణ యిస్తోంది.

ఐ. యల్. ఓ. యు. సి. నాయకులతో విసిగిపోయిన టీ తోటల కార్మికులు ఈ మధ్య సి. ఐ. టి. యు. అనుబంధ సంఘాల్లో చేరుతున్నారు. తమ న్యాయమైన హక్కుల కోసం పోరాడుతున్నారు.

దీనిని టీ తోటల యజమానులు సహించలేదు. గూండాలను, పోలీసులను ప్రయోగించి కార్మికులపై దాడులు చేయించసాగారు. పార్లమెంటు మెంబరు ఆనంద పాతక్, విమలారణదివే టీ తోటల కార్మికుల ఫెడరేషన్ తరపున కేంద్ర కార్మిక మంత్రిని కలుసుకొని మహజరు యిచ్చారు. అస్సాం ముఖ్యమంత్రికి కూడా నిరసన పత్రాలు అందజేశారు. అయినా అస్సాం ప్రభుత్వం ఎలాంటి చర్యలూ తీసుకోలేదు.

పైగా మరల యిప్పుడు కొత్తగా దాడులు జరుగుతున్నాయి. వారంటు లేకుండా అరెస్టులు, పెద్ద ఎత్తున డిస్మిస్ లు, చిత్రహింసలు, సి. ఐ. టి. యు. కార్మికుల యిండ్లను బలవంతంగా ఆక్రమించుకోవటం, కంపెనీ నూతనుండి నీళ్లు తోడుకోనివ్వకపోవటం, లూటీలు, అవమానాలు, స్త్రీల మానభంగాలు, -యివీ గౌత్ పారా జిల్లాలోని కృష్ణ కాశీ టీ ఎస్టేట్ కార్మికులపై యజమానుల దబ్బుతిని పోలీసులు గూండాలు చేస్తున్న దారుణకృత్యాలు. ఇక హాస్పిటలునైతే మేనేజిమెంటు పోలీసు క్యాంపుగా మార్చివేసింది.

మే 15 రాత్రి కృష్ణ కాశీ టీ ఎస్టేట్ కార్మికులను తప్పడు కేసులో అరెస్టుచేసి, బట్టలు విప్పి స్పృహతప్పేదాకా కొట్టారు. పోలీసుస్టేషన్లో గాలు సులతో బంధించారు. ఎంత భీతి కల్పించారంటే

మగవాళ్ళంతా ప్రాణరక్షణకై యిళ్ళవదలి పారిపోయారు. ఇదే సందని పోలీసులు శ్రీమతి జింగీని చెరిచారు. అత్త అడ్డంపోతే ఆమెను చితకబాదారు.

జూన్ 10న యూనియన్ ప్రెసిడెంటు యింటికి గూండాలు నిప్పు అంటించారు. సామానంతా బూడిదై పోయింది.

చాపూర్, ఢిల్లీ తదితర టీ తోటల్లో కూడా యిదే రకం దాడులు జరుగుతున్నాయి. కార్మికులను యీ విధంగా బాధించి లొంగతీసుకునేందుకే యీ దాడులు.

ఈ కిరాతక దాడులను బండిస్తూ శ్రీ పి. రామమూర్తి అస్సాం ప్రభుత్వానికి లేఖ వ్రాశారు. రాష్ట్ర ముఖ్యమంత్రిగా పౌరులకు రక్షణ కల్పించాల్సిన బాధ్యత ఆమె మీదవుందని, ఆమె తక్షణం జోక్యం చేసికొని అమానుష కృత్యాలను ఆపు చేయించాలని కోరారు.

ఇతర రాష్ట్రాల్లో

ఆలిండియా ఇంజనీరింగ్ వర్కర్స్ కాన్ఫరెన్సు హౌసాలో యిచ్చిన పిలుపు ననుసరించి తమిళనాడులో మద్రాస్, అంబత్తూర్, గిండి ప్రాంతానికి వాడల్లో మే 25 నుండి 30 వరకు ప్రదర్శనలు జరిపారు. కోయంబత్తూర్, ఢిల్లీ; తిరువెరుంబూర్, తూతుకుడి ఏరియాలో కరపత్రాలు పంచి, బ్యాడ్జీలు ధరించి సభలు జరిపారు. సి. ఐ. టి. యు. నాయకులు ఉమానాథ్, రమణి, హరిభద్ర మొదలగు నాయకులు ఈ సభల్లో ప్రసంగించారు.

ఉత్తర ఆర్కాట్ జిల్లా వనియంబాడిలో తోళ్ళ పరిశ్రమ కార్మికుల మూడవ మహాసభ మే 16, 17 తేదీలలో జరిగింది. 40 మంది మహిళా ప్రతినిధులతో సహా 175 మంది ప్రతినిధులు పాల్గొన్నారు.

అస్సాంలో మాదిరిగానే కన్యాకుమారి జిల్లాలో కూడ (తమిళనాడు) తోటల యజమానులు పోలీసుల సహాయంతో కార్మికులపై దాడులు చేస్తున్నారు. యూనియన్ లో చేరినందుకే ఉద్యోగం నుండి తొలగిస్తున్నారు. బయటినుండి దొంగ కూలీలను చేరవేస్తున్నారు. గూండాలను ప్రయోగించి కార్మికులను కొట్టిస్తున్నారు. యూనియన్ ఆఫీసుపై దాడి చేయించడమే కాక యూనియన్ కార్యకర్తలను తప్పడు కేసుల్లో యిచికిస్తున్నారు.

తమిళనాడు ఎలక్ట్రిసిటీ కార్మికుల మహాసభ కడలూరులో ఏప్రిల్ 10- 12న జరిగింది. 200 కు పైగా ప్రతినిధులు మహాసభకు హాజరైనారు.

ప్రధాన కార్యదర్శి సమర్పించిన నివేదికను ప్రతినిధులు చర్చించి ఆమోదించారు.

విద్యుచ్ఛక్తి కార్మికులకు సంబంధించిన అనేక సమస్యలపై అనేక తీర్మానాలు ఆమోదించారు.

వి.పి. చింతన్ అధ్యక్షుడుగా బి. జానకిరామన్ ప్రధాన కార్యదర్శిగా నూతన కార్యవర్గం ఎన్నికైంది.

ఈ సందర్భంగా జరిగిన బహిరంగ సభలో సి. ఐ. టి. యు. ప్రధాన కార్యదర్శి పి. రామమూర్తి

కంట్రాక్టర్ల క్రింద పనిచేసే కార్మికులకు కనీసవేతనాలు లేబర్ కమిషనర్ ప్రకటన

1981 మార్చి 19న ఆంధ్రప్రదేశ్ ప్రభుత్వం గెజెట్ ప్రకటన చేసింది.

కాంట్రాక్టు లేబర్ కు యిస్తున్న వేతనాలను సవరిస్తూ లేబర్ కమిషనర్ యిచ్చిన నోటిఫికేషన్ పై గెజెట్ ప్రకటనలో పొందుపరచబడింది. ఆసవరణ ప్రకారం—

ఏ తరగతి పనివారికైతే చట్టబద్ధంగా కనీస వేతనాలు నిర్ణయించబడలేదో అలాంటి కార్మికులకు కాంట్రాక్టర్లు ఈ క్రింది విధంగా వేతనాలు చెల్లించాలి—

- 1) అన్ స్కిల్డ్ కార్మికునికి రోజుకు రు. 81 = లకు తక్కువ కాకుండాను,
- 2) సెమి స్కిల్డ్ కార్మికునికి రోజుకు రు. 131 = లకు తక్కువ కాకుండాను,
- 3) స్కిల్డ్ కార్మికునికి రోజుకు రు. 181 = లకు తక్కువ కాకుండాను యివ్వాలి.

అప్పుడప్పుడు లేబరు కమిషనర్ ఈ వేతనాలను సవరిస్తుంటారు. ఆ సవరణలకు లోబడి కనీస వేతనాలను కంట్రాక్టర్లు చెల్లించాలి.

కాంట్రాక్టర్ల క్రింద పనిచేసే కార్మికులకు ఈ రేట్లు అమలు జరిగేటట్లు డ్రైడ్ యూనియన్ కార్యకర్త లందరు కృషి చేయాల్సి ఉంది.

రాష్ట్ర సి. ఐ. టి. యు. అధ్యక్షులు పి. రమణి, వి.పి. చింతన్, సి. గోవిందరాజన్ ప్రసంగించారు.

పంజాబ్ లో జనరల్ సమ్మె

పంజాబ్ రాష్ట్రంలో మే 28న తేదీన సార్వత్రిక సమ్మె జరిగింది. కనీస వేతనం రు. 500 | లుండాలని, ధరలు పెరిగినకొంటే పొయింటుకు రు. 21 -లు, డి. ఎ. కార్మిక చట్టాలను సక్రమంగా అమలుచేయటం, చౌక డిపోల ద్వారా సరుకుల సప్లయ, ధరల నదుపు చేయటం - ఇవి కార్మిక వర్గం కోర్కెలు.

సి. ఐ. టి. యు; ఎ. ఐ. టి. యు. సి; హెచ్. ఎం. ఎస్; బి. ఎం. ఎస్; పంజాబ్ మజ్దూరు దర్ సంస్థలు జనరల్ సమ్మెకు పిలుపు ఇచ్చాయి. ఐ.ఎన్.టి.యు.సి. కూడ యివే కోర్కెలతో ప్రభుత్వానికి మెమోరాండం ఇచ్చింది.

దాదాపు అన్ని పారిశ్రామిక పట్టణాల్లోనూ సమ్మె బ్రహ్మాండంగా జయప్రదమైంది.

అలాగే మే 27న రోడ్ రవాణా బస్సులన్నీ సమ్మెలో పాల్గొన్నాయి. ప్రయివేటు బస్సులు కూడ పాల్గొన్నాయి. రోడ్డు రవాణా కార్మిక సంఘాల జాయింట్ కమిటీ పిలుపుపై ఈ సమ్మె జరిగింది. ప్రభుత్వం కార్మిక సంఘాలతో చేసుకున్న ఒప్పందాన్ని అమలు జరపనందుకు నిరసనగా ఈ సమ్మె నిర్వహించబడింది.

ప్రజాశక్తి ప్రెస్, విజయవాడలో ముద్రింపబడి, సి. ఐ. టి. యు. ఆంధ్రప్రదేశ్ కమిటీ పక్షన

శ్రీ నందూరి ప్రసాదరావుచే విజయవాడ నుండి ప్రకటింపబడింది.

ఎడిటర్ : శ్రీ నందూరి ప్రసాదరావు.



మనసు ఫౌండేషన్
పుస్తకాల పరిశీలనావట్టిక

పుస్తకం సంఖ్య	KLVOIAHS
పుస్తకం పేరు	508 కేటలాగ్
తారీఖు	23/08/23
ముందు అట్ట	No
వెనుక అట్ట	No
మొత్తం పేజీలు	13
పెద్ద సైజు పేజీలు	No
భాగ పేజీలు	No
లేని పేజీలు	No
తయారు చేసినది	Mounika
పేజీలు విడదీసినది	Mounika
హ్యాప్ చేసినది	Mounika
పరీక్ష చేసినది	MANASA
పేజీలు పరిశీలించినది	
ప్రెంటింగు చేసినది	
ప్యాకింగు చేసినది	
హ్యాప్ చెయ్యబడినది	
తప్పులు	No
పరిస్థితి	good